

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత

సమూహం

తెలంగాణ తెలుగు దినపత్రిక

Prop: Syed Inkeeshaf ali

BAJAJ FINSERV

Call : 9490916775, 9652790005

CLASSIC

COMPUTERS & XEROX ELECTRONICS

కాంగ్రెస్ ఒత్తిడి మేరకే దేశ వ్యాప్త కులగణనకు అంగీకారం

ఓబీసీలకు ప్రధాని మోదీ ఏమి చేశారో చెప్పాల్సి!

న్యూఢిల్లీ, జూలై 24: పుట్టుకతో ప్రధాని నరేంద్ర మోదీ ఓబీసీ కాదని.. ఆయన తీగట్టి కన్యరైడి ఓబీసీ అని తెలంగాణ సీఎం రేవంత్ రెడ్డి స్పష్టం చేశారు. ఓబీసీల కోసం ప్రధాని మోదీ మనస్ఫూర్తిగా చేసిందేమీ లేదని కుండబద్దలు కొట్టారు. అయితే దేశం కోసం కాంగ్రెస్ పార్టీ మాత్రమే త్యాగాలు చేసిందని వివరించారు. గురువారం న్యూఢిల్లీలో కుల గణనపై సీఎం రేవంత్ రెడ్డి పవర్ పాయింట్ ప్రజెంటేషన్ ఇచ్చారు. ఈ సందర్భంగా సీఎం రేవంత్ మాట్లాడుతూ.. తెలంగాణ మోడల్ అంటే ఏమిటో తెలిపేందుకే ఈ పవర్ పాయింట్ ప్రజెంటేషన్ ఇస్తున్నట్లు తెలిపారు. భారత్ జోడో యాత్రలో కుల గణనపై రాహుల్ గాంధీ హామీ ఇచ్చారని గుర్తు చేశారు. తెలంగాణలో అధికారంలోకి రాగానే కుల గణన సర్వే చేశామన్నారు. దేశానికి ఒక దశ దిశను చూపించేలా ఈ కుల గణన సర్వే చేపట్టామని ఆయన వివరించారు. దాదాపు వందేళ్ల తర్వాత కుల గణన ప్రక్రియ నిర్వహించామన్నారు. కాంగ్రెస్ పార్టీ ఒత్తిడితోనే దేశవ్యాప్త కుల గణనకు కేంద్రం దిగి వచ్చిందని సీఎం రేవంత్ రెడ్డి స్పష్టం చేశారు.

తెలంగాణలో కుల గణన ఓ చరిత్ర: డిప్యూటీ సీఎం మల్లు...

తెలంగాణ అసెంబ్లీ ఎన్నికల సమయంలో కుల గణన చేసామని పార్టీ అగ్రనేత రాహుల్ గాంధీ హామీ ఇచ్చారని డిప్యూటీ సీఎం మల్లు భట్టి విక్రమార్కు తెలిపారు. రాహుల్ హామీ మేరకు రాష్ట్రంలో కుల గణన చేపట్టామని వివరించారు. అందుకు తగ్గట్టుగా ఎవరి జనాభా ఎంత అనేది తేల్చామన్నారు. తెలంగాణలో కుల గణన ఓ చరిత్ర అని ఆయన అభివర్ణించారు. కుల గణనతో దేశంలోనే తెలంగాణ ఆదర్శంగా నిలిచిందని చెప్పారు. దాదాపు 2 లక్షల మంది సిబ్బందితో 50 రోజుల్లో ఈ సర్వే నిర్వహించామని వివరించారు. తెలంగాణ మొత్తాన్ని



జ్ఞాతీలుగా విభజించి సర్వే నిర్వహించామని చెప్పారు. ఎలాంటి పొరపాట్లు లేకుండా కుల గణన సర్వే చేపట్టామని తెలిపారు. 150 ఇళ్లకు ఒక్కో ఎన్యుమరేటర్‌ను నియమించి ఈ సర్వే చేపట్టామని పేర్కొన్నారు. విస్తృత సంప్రదింపులతో కుల గణన సర్వే సాకారం చేశామన్నారు. కుల గణన సర్వేను తెలంగాణ అసెంబ్లీ ఏకగ్రీవంగా ఆమోదించిందని చెప్పారు. అసెంబ్లీ అనుమతితో రిపోర్ట్‌పై నిపుణుల కమిటీ సైతం వేశామని చెప్పారు. నిపుణుల కమిటీ కొన్ని కీలక సూచనలు చేసిందన్నారు. ఈ కమిటీ సూచనలపై అసెంబ్లీలో చర్చించి నిర్ణయం తీసుకుంటామని డిప్యూటీ సీఎం మల్లు భట్టి విక్రమార్కు చెప్పారు.

సీఎం పవర్ పాయింట్ ప్రజెంటేషన్.. స్థానిక సంస్థల ఎన్నికల్లో ఓబీసీలకు 42 శాతం రిజర్వేషన్ అమలు చేయడమే ఎజెండాగా తెలంగాణ సీఎం రేవంత్ రెడ్డి ఢిల్లీ పర్యటన కొనసాగతోంది.

అందులో భాగంగా బీసీ కులగణన, బీసీ రిజర్వేషన్ బిల్లు అంశాలపై కాంగ్రెస్ ఎంపీలకు సీఎం రేవంత్ రెడ్డి పవర్ పాయింట్ ప్రజెంటేషన్ ఇస్తున్నారు. న్యూఢిల్లీలోకి కొత్త విఘనీస్ కార్యాలయం ఇందిరా భవన్‌లో సీఎం రేవంత్ రెడ్డి ఈ పవర్ పాయింట్ ప్రజెంటేషన్ ఇచ్చారు.



రేవంత్ సర్కార్‌పై రాహుల్ ప్రశంసలు

న్యూఢిల్లీ, జూలై 24: రేవంత్ రెడ్డి సర్కార్‌పై కాంగ్రెస్ పార్టీ అగ్రనేత, ఎంపీ రాహుల్ గాంధీ ప్రశంసల జల్లు కురిపించారు. తెలంగాణలో కుల గణనను ప్రభుత్వం స్ఫూర్తిదాయకంగా నిర్వహించిందని ఆయన పేర్కొన్నారు. గురువారం న్యూఢిల్లీలో విఘనీస్ నూతన కార్యాలయం ఇందిరా భవన్‌లో తెలంగాణలో కుల గణన సర్వేపై సీఎం రేవంత్ రెడ్డి ప్రవర్తనపై పాాయింట్ ప్రజెంటేషన్ ఇచ్చారు. అనంతరం రాహుల్ గాంధీ మాట్లాడుతూ.. తెలంగాణలో కుల గణన సర్వే చేపట్టాలని ప్రభుత్వంపై ఒత్తిడి తీసుకు వచ్చినట్లు ఆయన స్పష్టం చేశారు. 55 ప్రశ్నలతో క్షేత్ర స్థాయిలో ఇంటింటికి వెళ్లి ఈ కుల గణన చేపట్టారని రాహుల్ వివరించారు. విజయవంతంగా కుల గణన నిర్వహించడమంటే అంత ఈజీ కాదన్నారు. రేవంత్ సహా కాంగ్రెస్ పార్టీ నేతలు అంచనాలకు మించి రాణించారని కితాబు ఇచ్చారు. దేశంలో సామాజిక న్యాయానికి ఇదో మైలురాయిగా నిలుస్తుందని రాహుల్ అభివర్ణించారు. దేశ వ్యాప్తంగా కుల గణన చేపట్టాలని అవసరం ఉందని ఈ సందర్భంగా రాహుల్ గాంధీ స్పష్టం చేశారు.



ఛత్తీస్‌గఢ్‌లో 51 మంది మావోయిస్టుల లొంగుబాటు!

చర్ర: ఛత్తీస్‌గఢ్‌లో పెద్దఎత్తున మావోయిస్టులు పోలీసుల ఎదుట లొంగిపోయారు. నారాయణపూర్, సుక్మా, బీజాపూర్, కాంకేర్ జిల్లాల్లో కలిపి మొత్తం 51 మంది ఆయుధాలు వీచారు. మావోయిస్టు వ్యతిరేక ఆపరేషన్ల ముమ్మరం చేయడం, ప్రభుత్వ పునరావాస విధానం అమలుతో నక్సల్స్ కార్యకలాపాలు పూర్తిగా తగ్గిపోతున్నట్లు బస్టర్ ఐజీ సుందర్‌రాజ్ తెలిపారు. 2024 నుంచి ఇప్పటివరకు బీజాపూర్ జిల్లాలో జరిగిన వివిధ ఎన్‌కోటర్‌లలో 185 మంది మావోయిస్టులు హతమయ్యారని, 803 మంది అరెస్టు కాగా.. 431 మంది లొంగిపోయారన్నారు. బీజాపూర్ జిల్లాలో బస్టర్ ఐజీ సుందర్ రాజ్ ఎదుట 25 మంది లొంగిపోయారు. వీరిపై రూ.1.15 కోట్ల మేర రివార్డు ఉన్నట్లు ఐజీ వెల్లడించారు.

ప్రోత్సాహకంగా వారికి రూ.50 వేల చొప్పున చెక్కులు అందజేశారు. కాంకేర్ జిల్లా ఎస్పీ కల్యాణ్ ఎలిసెల ఎదుట 13 మంది లొంగిపోయారు. వీరిలో మిలటరీ కంపెనీ కమాండర్ మంగులు ఉన్నట్లు ఎస్పీ వెల్లడించారు. వీరిపై రూ.62 లక్షల రివార్డు ఉన్నట్లు తెలిపారు. సుక్మా ఎస్పీ కిరణ్ జవాన్ ఎదుట ఐదుగురు లొంగిపోయారు. వీరిపై రూ.6 లక్షల రివార్డు ఉంది. వారిలో కొంతమంది గతంలో పలు విధ్వంసకర ఘటనల్లో పాల్గొన్నట్లు పోలీసులు తెలిపారు. నారాయణపూర్ ఎస్పీ రాబిన్‌స్ గుడియా ఎదుట నలుగురు మహిళా మావోయిస్టులు సహా ఎనిమిది మంది లొంగిపోయారు. వీరిలో కమాండర్ కమలేశ్ ఉన్నట్లు ఎస్పీ వెల్లడించారు. వీరందరిపై రూ.33 లక్షల రివార్డు ఉన్నట్లు తెలిపారు.

పార్టీ విధేయుడికే ఉపరాష్ట్రపతి పదవి! వారికి ఛాన్స్ లేనట్లే!

ఉపరాష్ట్రపతి పదవికి జగదీష్ ధన్‌ఖర్ అకస్మాత్తుగా రాజీనామా చేశారు. ఊహించని రీతిలో ఆయన పదవి నుంచి తప్పుకోవడం రాజకీయ వర్గాల్లో తీవ్ర కలకలం రేపింది. ఇంత సడన్‌గా రాజీనామా ఎందుకు చేశారంటూ రకరకాలైన ఊహాగానాలు వచ్చాయి. అనారోగ్యం కారణంగా రాజీనామా చేసినట్లు ఆయన చెబుతున్నా.. అంతర్గతంగా ఏదో జరిగిందంటూ వివక్షలు కోడైకొస్తున్నాయి. మొత్తానికి రెండేళ్ల పదవి ఉండగానే ధన్‌ఖర్ తప్పుకున్నారు. ఇప్పుడు ఆయన వారసుడి కోసం హైకమాండ్ తీవ్ర కసరత్తు చేస్తోంది. ఈసారి మిత్రపక్షాలకు ఉపరాష్ట్రపతి పదవి ఇవ్వచ్చని పొలిటికల్ సర్కిల్‌లో అనేకమైన వుకార్లు వినిపిస్తున్నాయి. ముఖ్యంగా బీహార్‌లో ఈసారి బలం వుంజుకునేందుకు నితీష్ కుమార్‌కు ఉపరాష్ట్రపతి పదవి కట్టబెట్టి.. ప్రభుత్వాన్ని ఏర్పాటు చేయొచ్చని వార్తలు వినిపించాయి. ఇక రాజ్యసభలో డిప్యూటీ చైర్మన్‌గా ఉన్న హరివంశ్‌కు ఇవ్వచ్చని ప్రచారం జరిగింది. ఇక కాంగ్రెస్‌కు దూరంగా ఉంటూ.. బీజేపీకి దగ్గరగా ఉన్న శశిభరూర్‌కు ఆ పదవి కట్టబెట్టొచ్చని ఊహాగానాలు వెలువడ్డాయి. ఇలా రకరకాలైన పేర్లు వ్యాప్తి చెందుతున్నాయి. తాజాగా ఈ ఊహాగానాలకు బీజేపీ చెక్ పెట్టింది. ఈసారి ఉపరాష్ట్రపతి పదవిని పార్టీ విధేయులకే ఇస్తారని ఆ పార్టీ వర్గాలు పేర్కొంటున్నాయి. పార్టీ భావజాలంతో దగ్గర నుబంధం కలిగి ఉన్న వ్యక్తే తదుపరి ఉపరాష్ట్రపతి అవుతారని చెబుతున్నాయి. ఇటీవల జేడీయూ నాయకుడు, కేంద్రమంత్రి రామ్రాథ్ కార్కారే.. బీజేపీ అధ్యక్షుడు జేపీ నడ్డాను కలిశారు. దీంతో ఉపరాష్ట్రపతి



పదవిని తాకూర్‌కు ఇవ్వచ్చని జోరుగా ప్రచారం సాగింది. అయితే ఈ వార్తలను బీజేపీ వర్గాలు తీవ్రంగా తోసిపుచ్చాయి. సాధారణ సమావేశమే తప్ప.. అందులో విశేషం ఏమీలేదని తేల్చేశాయి. ఆ పదవి గురించే చర్చ జరగలేదన్నారు. ఇదిలా ఉంటే ఉప రాష్ట్రపతి ఎన్నిక ప్రక్రియ కోసం ఈసీ కసరత్తు ప్రారంభించింది. ఎలక్టోరల్ కాలేజ్ ఏర్పాటు చేపట్టామని తెలిపింది. పార్లమెంటు ఉభయసభలకు ఎన్నికైన, నామినేటెడ్ సభ్యులతో ఈ ఎలక్టోరల్ కాలేజ్ ఏర్పాటు కానుంది. త్వరలో దీనిపై షెడ్యూల్ విడుదల చేసే అవకాశాలున్నాయి. అధికారిక కార్యక్రమాలు పూర్తయిన తర్వాత ఎన్నికల షెడ్యూల్‌ను ప్రకటిస్తామని ఎన్నికల సంఘం ఒక ప్రెస్ నోట్‌లో తెలిపింది.

BC 42%

చోసేలకు 42 శాతం రిజర్వేషన్లు

తెలంగాణ హైకోర్టు ఆదేశాల మేరకు సెప్టెంబర్ 30లోగా గ్రామీణ స్థానిక సంస్థల ఎన్నికలు నిర్వహించాల్సి ఉంది. మరోవైపు ఈ ఎన్నికల్లో ఓబీసీలకు 42 శాతం రిజర్వేషన్లు కల్పించాలని రాష్ట్ర ప్రభుత్వం నిర్ణయించింది. దీనికి చట్టబద్ధత కల్పనకు పంచాయితీరాజ్ చట్టానికి సవరణలతో త్వరలో ఆర్డినెన్స్ సైతం తీసుకురానుంది. అయితే మొదటి నెల రోజుల్లో రిజర్వేషన్లను ఖరారు చేయాలని, ఆ తర్వాతి 2 నెలల్లో ఎన్నికలు నిర్వహించాలని స్పష్టం చేసింది.

రిజర్వేషన్లపై ప్రభుత్వం విధించిన గడువు రేపటితో ముగియనుంది. కానీ ఇప్పటి వరకు స్థానిక సంస్థల ఎన్నికల రిజర్వేషన్లపై స్పష్టత రాలేదు. ఓబీసీలకు 42 శాతం రిజర్వేషన్ల అమలు కోసం ఈ నెల 10న రాష్ట్ర కేబినెట్ ఆమోదం తెలిపింది. అనంతరం గవర్నర్లు పంపిన ఆర్డినెన్స్ రాజ్ భవన్ నుంచి స్పష్టత రావడం లేదు. దీంతో ఆర్డినెన్స్ ఎప్పుడు జారీ అవుతుంది? రిజర్వేషన్లు ఎలా ఉంటాయి? అనే అంశాలు రాజకీయ వర్గాల్లో ఉత్పరం కెత్తిస్తున్నాయి.

స్థానిక రిజర్వేషన్లపై బిగ్ అప్‌డేట్.. నేడే రిజర్వేషన్లు ఖరారు!

లో పొందుపరిచే అంశాలు, బీసీ జనాభా లెక్కలు, వాటిని బట్టి మారే రిజర్వేషన్లు చర్చనీయాంశమయ్యాయి. ఎస్సీ, ఎస్టీ రిజర్వేషన్లు వారి జనాభా ప్రాతిపదికన ఖరారు కానున్నందున వాటి విషయంలో పెద్దగా మార్పు ఉండకపోవచ్చునని అంటున్నారు. అయితే రిజర్వేషన్లు మొత్తంగా మారిపోయే అవకాశం ఉందని, కాబట్టి ఎస్సీ,ఎస్టీ స్థానాలు కూడా కొంత మేరకు ప్రభావితం కావచ్చునని చెబుతున్నారు. వార్డు స్థానాలు మొదలు సర్పంచ్, ఎంపీటీసీ, జెడ్పీటీసీ, ఎంపీటీ ఆధ్యక్షులు, జడ్పీ చైర్మన్ల స్థానాల వరకు రిజర్వేషన్లలో మార్పులు జరిగే అవకాశాలున్నాయని అధికారులు పేర్కొంటున్నారు.

ఇప్పటివరకు.. గతంలో ఉన్న రిజర్వేషన్లు రెండు పదవీ కాలాల (టర్ము) సమయం కొనసాగాయి. ఇప్పుడు ఒకే టర్ము రిజర్వేషన్లు పరిమితం కానున్నాయి. అంటే ఈసారి నిర్ణయించే రిజర్వేషన్లు ఒక టర్మ్ మాత్రమే ఉంటాయన్న మాట. ఈ కారణంగానూ రిజర్వేషన్ సానాల్లో అనేక మార్పులు చోటు చేసుకోవచ్చునని అంటున్నారు.

రేపే రిజర్వేషన్లు ఖరారు?... హైకోర్టు తీర్పు ప్రకారం మొదటి నెల రోజుల్లో రిజర్వేషన్లను ఖరారు చేయాల్సి ఉంది. దీని ప్రకారం రేపటితో ఆ గడువు ముగియనుంది. అయితే గవర్నర్ ఆమోదం కానీ, కేంద్ర ప్రభుత్వ ఆమోదం కానీ ఇంతవరకు లభించలేదు. గవర్నర్ న్యాయ నిపుణుల అభిప్రాయాలు సేకరిస్తున్నారన్న ప్రచారం సాగతోంది. ఒకవేళ అదే కనుక జరిగితే రేపు గవర్నర్ నిర్ణయం తీసుకోవచ్చు. గవర్నర్ ఆమోదం తెలిపితే రేపే రిజర్వేషన్లు ఖరారు చేసే అవకాశం ఉంది. మరోవైపు పంచాయితీరాజ్ చట్టం-2018 ను సవరించాలని కేంద్రం పై ఒత్తిడి తేవడానికి కాంగ్రెస్ పార్టీ ప్రయత్నం చేస్తోంది. కానీ, అది అంత తొందరగా తేలే అంశం కాకపోవడంతో స్థానిక సంస్థలపై ఉత్పరం నెలకొంది. హైకోర్టు తీర్పు ప్రకారం సెప్టెంబర్ 30 లోపు ఎన్నికలు నిర్వహించాల్సి ఉన్నందున గవర్నర్ ఆర్డినెన్స్ ఎలాంటి నిర్ణయం తీసుకోనట్లయితే కాంగ్రెస్ పార్టీ ప్రకటించే అభ్యర్థుల వరకు రిజర్వేషన్లు అమలు చేసే అవకాశం ఉందని తెలుస్తోంది. అంటే పార్టీ ప్రకారం రిజర్వేషన్లు కేటాయిస్తే కాంగ్రెస్ టికెట్లు 42 శాతం ఓబీసీలకు లభించే అవకాశం ఉంది.

సంపాదకీయం

ప్రభాత సమాచారం
తెలంగాణ తెలుగు దినపత్రిక

బీజేపీకి ఇరుకున పెట్టేస్తామే రేపంత్

తెలంగాణ ముఖ్యమంత్రి రేపంత్ రెడ్డి, కేంద్రంలోని బీజేపీ ప్రభుత్వాన్ని లక్ష్యంగా చేసుకుని, బందారు దత్తాత్రేయకు ఉపరాష్ట్రపతి పదవి ఇవ్వాలని చేసిన డిమాండ్ ఇప్పుడు జాతీయ రాజకీయాల్లో తీవ్ర చర్చకు దారి తీసింది. ఇది కేవలం ఒక సామాజిక న్యాయ పోరాటమా లేక దీని వెనుక బలమైన రాజకీయ వ్యూహం ఉందా అనే కోణంలో విశ్లేషణ జరుగుతోంది. **బీసీలకు న్యాయం చేసే చర్యగా?... రేపంత్** రెడ్డి వ్యాఖ్యలను పరిశీలిస్తే, దత్తాత్రేయకు ఉపరాష్ట్రపతి పదవిని ప్రతిపాదించడం ద్వారా బీసీలకు ఉన్నత స్థాయిలో ప్రాతినిధ్యం కల్పించాలనే తన సంకల్పాన్ని స్పష్టం చేశారు. భారత రాజ్యాంగ వ్యవస్థలో ఉపరాష్ట్రపతి వంటి అత్యున్నత స్థానం ఒక సామాజికంగా వెనుకబడిన వర్గానికి దక్కితే, అది సామాజిక న్యాయానికి గొప్ప ఊతమిస్తుందని ఆయన అభిప్రాయ పడ్డారు. గతంలో దత్తాత్రేయను హర్యానా గవర్నర్ గా నియమించినప్పటికీ, ఆ తర్వాత ఆ పదవి నుంచి తొలగించడాన్ని బీజేపీ బీసీ వ్యతిరేక ధోరణికి ఉదాహరణగా రేపంత్ పేర్కొనడం గమనార్హం. తెలంగాణ ప్రజల ఆత్మగౌరవాన్ని ప్రధాని మోడీ గౌరవించాలని, దత్తాత్రేయకు ఈ పదవి ఇస్తే బీసీలతో పాటు తెలంగాణకు న్యాయం జరుగుతుందని ఆయన అన్నారు.

రాజకీయ వ్యూహం వెనకదాగినదేనా?.. ఈ డిమాండ్ ను రాజకీయ కోణంలో చూసినప్పుడు కొన్ని అంశాలు స్పష్టంగా గోచరిస్తున్నాయి. ప్రస్తుతం దేశంలో ఎన్నియేకు వ్యతిరేకంగా ఇండియా కూటమి ప్రాభవం పుంజుకుంటున్న సమయంలో రేపంత్ రెడ్డి ఈ డిమాండ్ ను లేవనెత్తడం వ్యూహాత్మకం అని చెప్పవచ్చు. దత్తాత్రేయపై రేపంత్ చేసిన డిమాండ్ ద్వారానే బీసీలను కాంగ్రెస్ పార్టీ వైపుకు మరింతగా ఆకర్షించాలన్న యత్నం కనిపిస్తోంది. ముఖ్యంగా దక్షిణ భారత రాష్ట్రాల్లో బీసీ ఓటు బ్యాంకును పటిష్టం చేయడమే ఈ వ్యాఖ్యల వెనక ఉన్న ప్రధాన ఉద్దేశ్యంగా భావించవచ్చు. “ఇది ఇండియా కూటమి తరపున కాదు, తెలంగాణ ప్రజల తరపున అడుగుతున్నాను” అని రేపంత్ చెప్పినప్పటికీ, బీజేపీ దత్తాత్రేయకు ఉపరాష్ట్రపతి పదవి ఇస్తే, ఇండియా కూటమితో మాట్లాడే బాధ్యత తాను తీసుకుంటానని చెప్పడం కాంగ్రెస్ పార్టీలో ఆయనకున్న స్థానం, దూకుడుకు నిదర్శనం.

భవిష్యత్ రాజకీయాలకు సంకేతమేనా?... రేపంత్ రెడ్డి వ్యాఖ్యలతో కాంగ్రెస్ పార్టీ భారత రాజకీయాల్లో బీసీ వర్గాలకు సంబంధించిన కొత్త వ్యూహానికి శ్రీకారం చుట్టించినది చెప్పవచ్చు. ఇక్కడ జాతీయ స్థాయిలో బీసీలకు మరింత ప్రాధాన్యత ఇచ్చేలా, కీలక పదవులు వారికిచ్చేలా ఒక డిమాండ్ వేదికను ఏర్పాటు చేయాలని పార్టీ ఆలోచిస్తున్నట్లు స్పష్టమవుతోంది. ఇటీవల తెలంగాణలో కాంగ్రెస్ చేపట్టిన కులగణన కూడా ఈ బీసీ రాజకీయ వ్యూహంలో భాగమేనని పలువురు విశ్లేషకులు అభిప్రాయపడుతున్నారు. ఇదిలా ఉంటే, బీజేపీ తరపున దీనిపై ఇంకా ఎలాంటి అధికారిక స్పందన రాలేదు. అయితే, బీసీ సామాజిక వర్గంలో ఈ ప్రకటన ప్రభావం చూపే అవకాశం ఉంది. కాంగ్రెస్ పార్టీ బీసీలకు వాగ్దానాలు ఇచ్చి, ఆ వర్గాన్ని తమవైపు తిప్పుకోవాలనుకుంటే, దానికి ఇది మంచి ప్రారంభంగా మారవచ్చు. రేపంత్ రెడ్డి చేసిన డిమాండ్ పలు రాజకీయ, సామాజిక అంశాలను చర్చకు తెస్తోంది. ఒకవైపు ఇది సామాజిక న్యాయపు పిలుపుగా కనిపించినా, మరోవైపు దీని వెనుక రాజకీయ ప్రణాళిక కూడా స్పష్టంగా కనిపిస్తోంది. భవిష్యత్ ఉపరాష్ట్రపతి పదవిపై రాజకీయాలు వేడెక్కి సమయంలో ఈ డిమాండ్ మరింత ప్రాధాన్యత సంతరించుకోనుంది. భారత రాజకీయం, ప్రత్యేకంగా బీసీ రాజకీయాలపై దీని ప్రభావం ఎలా ఉంటుందో వేచి చూడాలి.

అర్ధంతరంగా మారేసిగా.. దూరవిద్య భరోసా



కరీంనగర్ : వివిధ రకాల సమస్యలు, అడ్డంకులతో ఉన్నత చదువులకు దూరమైన వారికి దూరవిద్య గొప్ప అవకాశం కల్పిస్తోంది. ఆర్థిక స్థావరం సరిగాలేని వారు.. కుటుంబ పరిస్థితులు అనుకూలించని విద్యార్థులు... విద్యార్థతలు లేక పదోన్నతులు పొందని నాలుగో తరగతి ఉద్యోగులు... ఇలా ఉన్నత విద్య లేక చింతిస్తున్న వారి కోసం దూర విద్యా కేంద్రాలు అందుబాటులో ఉన్నాయి. ఈ అధ్యయన కేంద్రాల్లో డిగ్రీ, పీజీలో ప్రవేశాలు పొంది ఉన్నత చదువుల కలలను సాకారం చేసుకోవచ్చు. **రెగ్యులర్ డిగ్రీతో సమానం** దూర విద్యా విధానంలో పొందిన డిగ్రీ, పీజీలను విద్య, ఉద్యోగ తదితర ఏ రంగంలోనైనా రెగ్యులర్ డిగ్రీలతో సమానంగా చూస్తారు. ఇంటర్ సమాన విద్యార్హతలు కలిగిన వారు డిగ్రీ కోర్సులో ప్రవేశానికి, డిగ్రీ పూర్తి చేసిన వారు పీజీలో దరఖాస్తు చేసుకునే అవకాశముంది. ప్రస్తుతం డిగ్రీ కోర్సుల్లో బీఏ, బీకాం, బీఎస్సీ, పీజీలో ఎంఏ, ఎంకాం, ఎమ్మెస్సీ అందుబాటులో ఉన్నాయి. **దరఖాస్తు విధానం..** దూర విద్యా విధానంలో 2025-26 విద్యా సంవత్సరంలో ప్రవేశాలు పొందడానికి గత నెల 13 నుంచి ఆన్లైన్లో

దరఖాస్తుల నమోదు ప్రక్రియ ప్రారంభమైంది. ఆగస్టు 13 వరకు గడువు ఉంది. ఇంటర్మీడియట్, పాలిటెక్నిక్, ఐటీఐ ఉత్తీర్ణులైన వారు డిగ్రీ చేయడానికి అర్హులు. వీరికి ఏడాదికి రూ.3200 ఫీజు ఉంటుంది. పీజీలో ప్రవేశానికి డిగ్రీ ఉత్తీర్ణులై ఉండాలి. విద్యార్హత పత్రాలు, కుల ప్రవీకరణ, ఆధార్ కార్డు, జిరాక్స్ కాపీలతో దరఖాస్తు చేసుకోవాలి. ఏడాదికి రూ.15,300 రుసుం చెల్లించాల్సి ఉంటుంది. చదువుకోవడానికి కావాల్సిన పుస్తకాలను ఇంటికే పంపిస్తారు. ఆన్లైన్లో దరఖాస్తు చేసుకున్న తరువాత ఎంచుకున్న కేంద్రంలో రెండు కాపీలను సమర్పించాలి. మెట్ పబ్లి, మంధని, హుజూరాబాద్, పెద్దపల్లి, గోదావరిఖని, జగిత్యాల, ఆగ్రహారం, జమ్మికుంట, గంభీరాపుపేట ప్రభుత్వ డిగ్రీ కళాశాల, కరీంనగర్ మహిళా డిగ్రీ కళాశాలల్లో కరీంనగర్ అంబేద్కర్ సార్వత్రిక డిగ్రీ, పీజీ కళాశాల పరిధిలోని డిగ్రీ అధ్యయన కేంద్రాలు ఉన్నాయి. **డిగ్రీ పూర్తి చేసి.. పదోన్నతి పొంది** చిల్వకోడూరు మండల ప్రజా పరిషత్తు పాఠశాలలో నాలుగో తరగతి ఉద్యోగిగా విధులు నిర్వహిస్తూనే సెలవు రోజుల్లో కరీంనగర్ ఎస్సార్ కళాశాల ఆవరణలోని ఓపెన్ వర్సిటీ కేంద్రంలో డిగ్రీ పూర్తి చేశాను. అనంతరం జూనియర్ ఆన్లైన్లోగా పదోన్నతి పొందాను. - ఎం.డి.తాజ్ డిగ్రీ, చందోలి, గొల్లపల్లి మండలం **మంచి అవకాశం** చదువు మధ్యలో ఆపేసిన వారికి దూర విద్య కేంద్రాలు మంచి అవకాశాన్ని అందిస్తున్నాయి. ఇక్కడ పొందే డిగ్రీని అన్ని యూనివర్సిటీల్లో రెగ్యులర్ విద్యతో సమానంగా పరిగణిస్తారు. ఇక్కడ చదువుకున్న పలువురు ప్రభుత్వ ఉద్యోగులు, ఉపాధ్యాయులుగా స్థిరపడ్డారు.- డాక్టర్ కల్వకుంట రామకృష్ణ, డా.బి.ఆర్.అంబేద్కర్ ప్రాంతీయ సమన్వయ కేంద్రం అధికారి, కరీంనగర్

దాణా.. ధరల మాయాజాలం



సిరిసిల్ల: రాజన్న గోశాలకు సరఫరా అవుతున్న దాణా ధరలో మాయాజాలం వెలుగులోకి వచ్చింది. టెండర్లు నిర్వహించినప్పుడు గుత్తేదారులు పోటీపడి బహిరంగ మార్కెట్లోని ధరకు తక్కువగానో.. అంతకు సమానంగానో కోడ్ చేస్తారు. రెండింటిలో ఎక్కువ చూపిన వారికి హక్కులు దక్కడం గమనార్హం. ఈ వ్యవహారం ఉన్నతాధికారుల దృష్టికి వెళ్లింది. ఆలయంలో జరిగే నిత్యపూజలు, ప్రసాదాల తయారీకి గుడిచెరువు కట్టపైన ఉన్న గోశాలలోని ఆవుల నుంచి నిత్యం పాలు సేకరిస్తారు. వీటికి అందించే పచ్చిదాణాను రెండేళ్లకోసారి టెండర్ నిర్వహించి కొనుగోలు చేస్తున్నారు. ఇదిలా ఉంటే.. ఇటీవల తిప్పాపూర్ గోశాలలో అనారోగ్యంతో మృత్యువాత పడ్డవి మేత అందక బలహీన పడి చనిపోయినవే. అనారోగ్యంతో ఉన్నదాటికి చికిత్సలందించే సమయంలో పచ్చిదాణా ఇవ్వడంతో చాలా వరకు కోలుకున్నాయి. దీంతో పచ్చిదాణా ఎక్కువ మొత్తంలో అవసరమని పశువైద్యాధికారులు ఉన్నతాధికారులకు సూచించారు. ఇప్పటికే సరఫరా చేస్తున్న గుత్తేదారు నుంచే సేకరించారు. అదనపు దానాను సరఫరాకు బిల్లులు చెల్లించాలని ఇటీవల గుత్తేదారు అధికారులను సంప్రదించారు. **ఏటా రూ.కోట్ల పక్కదారి**గోశాలలో వసతుల కల్పన, కోడెల చికిత్సలన్నీ కలెక్టర్ పర్యవేక్షణలో జరుగుతున్నాయి. దీంతో ఈ బిల్లును గోశాల అధికారులు కలెక్టర్ దృష్టికి తీసుకెళ్లారు. పచ్చిదానా కిలో రూ.40 ఉండటంపై అనుమానం వచ్చి పశువైద్యాధికారులతో దాణా ధరలపై ఆరా తీయించారు. సాధారణ పచ్చిగడ్డి కిలో రూ.2.10లు కాగా పిల్లపెసర, బజ్జెరతో కూడిన పచ్చి దాణాకు కిలో రూ.8 నుంచి

గరిష్టంగా రూ.15 వరకు ఉంటుందని కలెక్టర్ దృష్టికి తీసుకెళ్లారు. దీంతోపాటు టెండరు దస్త్రాలను సైతం పరిశీలించారు. గుత్తేదారు కోడ్ చేసిన ధరనే కమిటీ సభ్యులు, టెక్నికల్ బృందం ఆమోదించడంపైనా పలు అనుమానాలు ఉన్నాయి. గోశాలకు సరఫరా అవుతున్న పచ్చిదాణాకు ఏటా రూ.కోటికిపైనే గుత్తేదారుకు చెల్లిస్తుండటం గమనార్హం. ఏళ్ల తరబడి జరుగుతున్న ఈ వ్యవహారంలో కోట్ల రూపాయల స్వామివారి ఆదాయం పక్కదారి పడుతోంది. గతేడాది ఆలయంలోని పలు విభాగాల్లో అక్రమాలపై పీసీబీ అధికారులు విచారణ జరిపారు. వీటిపై ఆయా విభాగాల్లోని అధికారులకు ఇప్పటికీ రెండు సార్లు నోటీసలను కూడా జారీచేశారు. తాజాగా పచ్చి దానా వ్యవహారంపైనా లోతుగా విజిలెన్స్ విచారణ జరిపిస్తే మరిన్ని అక్రమాలు వెలుగుచూసే అవకాశం ఉంటుంది. **సొంతంగా సాగు..** గోశాల నిర్వహణ.. అందులో జరుగుతున్న అక్రమాలకు అడ్డుకట్టేయడంతోపాటు కోడెల సంరక్షణపై ప్రత్యేక దృష్టి సారించారు. దీనికోసం ఇటీవల సిబ్బందిని నియమించారు. వేములవాడ మండలం మర్రిపల్లి శివారాల్ 67 ఎకరాల రెవెన్యూ స్థలాన్ని సేకరించారు. దీనిలో 40 ఎకరాలలో అధునాతన వసతులతో గోశాల నిర్మాణం, 27 ఎకరాల్లో పచ్చిగడ్డి, దాణా పెంపకానికి తోటాయిస్తున్నారు. అమ్మపల్లాలు, ముళ్లపాడలతో ఉన్న ఈ స్థలాన్ని చదును చేసి, సాగుకు అనుకూలంగా మార్చేందుకు వ్యవసాయ, డీఆర్డీఏ, వశుసంవర్ధకశాఖలు సంయుక్తంగా ప్రణాళికలు చేస్తున్నాయి.

అతివల అక్షరాస్యతకు ఉల్లాస్



చౌప్పండీ: గ్రామీణ ప్రాంతాల్లో చదవడం, రాయడం రాని వృద్ధులు, మహిళలను అక్షరాస్యులుగా తీర్చిదిద్దడానికి కేంద్ర, రాష్ట్ర ప్రభుత్వాలు ఉల్లాస్ (అండర్ స్టాండింగ్ ఆఫ్ లైఫ్ లాంగ్ లెర్నింగ్ ఫర్ ఆల్ ఇన్ సాసైటీ) అనే పథకానికి శ్రీకారం చుట్టాయి. అతివల్లో ముఖ్యంగా మహిళా స్వయం సహాయక సంఘాల్లో ఉన్న నిరక్షరాస్యులను గుర్తిస్తున్నారు. జిల్లా విద్యాశాఖ, డీఆర్డీవో అధికారులు ఈ కార్యక్రమాన్ని సంయుక్తంగా నిర్వహిస్తున్నారు. **లక్ష్యం 37 వేల మంది..** జిల్లాలోని స్వయం సహాయక సంఘాల్లోని సభ్యుల్లో 37 వేల మందికి ఈ పథకం ద్వారా చదవడం, రాయడం నేర్పించడం లక్ష్యంగా నిర్దేశించారు. దీనిలో భాగంగానే క్షేత్రస్థాయిలో వీవోఏలకు శిక్షణ ఇచ్చారు. వీరి సమక్షంలో నిరక్షరాస్యులైన మహిళలను గుర్తించే ప్రక్రియ ఇప్పటికే 90 శాతం

పూర్తయింది. ప్రభుత్వం ప్రత్యేక యాచ్ ను కూడా దీని కోసం తీసుకొచ్చింది. అప్పటివరకు చదివిన తరగతుల వారిగా యాచ్ లో పొందుపరుస్తారు. పదో తరగతిలోపు మానేసిన వారికి సార్వత్రిక పదోతరగతి పాస్ ను వారికి సార్వత్రిక ఇంటర్ పూర్తి చేసేలా ప్రోత్సహిస్తారు. ఇంటర్ పూర్తయిన వారుంటే డిగ్రీ పూర్తి చేసేలా తీసుకోవాలని నిర్ణయించారు. పూర్తిగా నిరక్షరాస్యులు ఉంటే చదువు వచ్చిన వారిని వాలంటీరుగా నియమించి అక్షరాలు నేర్పిస్తారు. తద్వారా మహిళా సంఘాల సభ్యుల్లో పూర్తిగా అక్షరాస్యత పెరిగి భవిష్యత్తులో ఉపాధి అవకాశాలు పొందేలా చర్యలు తీసుకుంటున్నారు. **నిర్వహణ కమిటీ..** గ్రామస్థాయిలో పథకం వేగవంతంగా నిర్వహించేందుకు జిల్లా పాలనాధికారి అధ్యక్షులలో కమిటీలు ఏర్పాటు చేయనున్నారు. అందులో డీఆర్డీవోతోపాటు విద్యాశాఖ అధికారులు క్షేత్రస్థాయిలో పర్యవేక్షిస్తారు. మండల స్థాయిలో ఎంపీడీవో, ఎంఈవో, ఐటీపీ ఏపీఎం అలాగే గ్రామస్థాయిలో ప్రభుత్వ ఉపాధ్యాయుడు, వీవోఏ అధ్యక్షురాలు, కార్కరద్ది బాధ్యతలు నిర్వహించనున్నారు. **లక్ష్యం చేరేలా చర్యలు..** జిల్లాలో నిర్దేశించుకున్న లక్ష్యం చేరేలా ప్రత్యేక కార్యాచరణ రూపొందించాం. దానికి అనుగుణంగా నిరక్షరాస్యులకు చదువు చేప్పేలా ప్రణాళికలు నిర్దం చేశాం. విద్యాశాఖ, డీఆర్డీవో సంయుక్తంగా పనిచేసి లక్ష్యాన్ని చేరుకుంటాం. జిల్లాలో అక్షరాస్యతను పెంచడానికి కృషి చేస్తాం. - శ్రీధర్, డీఆర్డీవో కరీంనగర్

పొగ కష్టాలకు చెక్..!

కోడిజర్ : ప్రభుత్వ బడుల్లో ఇప్పటి వరకు మధ్యాహ్న భోజనం కట్టెల పొయ్యి మీద, పొగ మధ్య తయారయ్యేది. ఇక నుంచి ఆ కష్టాలు తీరనున్నాయి. ప్రభుత్వం భోజనం వందేందుకు గ్యాస్ కనెక్షన్లు ఇవ్వాలని నిర్ణయించింది. ఆగస్టు 15లోగా జిల్లాలోని అన్ని పాఠశాలల్లో గ్యాస్ కనెక్షన్లు ప్రక్రియ పూర్తి చేయాలని ఆదేశాలు వెలువరించింది. ఈ పథకం అమలుకు కేంద్ర, రాష్ట్ర ప్రభుత్వాలు నిధులు సమకూర్చుతున్నాయి. ఈ విధానంతో భోజన తయారీలో అలస్యం, పొగమారడం, ఇతరత్రా సమస్యలు తలెత్తే అవకాశం ఉండదు.

పాఠశాలలన్నింటికీ కనెక్షన్లు ఇటీవల ప్రభుత్వం అన్ని పాఠశాలలకు నాణ్యమైన వంటపాత్రలు అందించింది. గ్యాస్ కనెక్షన్లు ఇస్తుండటంతో విద్యార్థులకు శుభ్రమైన భోజనం అందించాలని విద్యాశాఖ భావిస్తోంది. ఆయా మండలాల పరిధిలో స్థానిక పబ్లిక్ సెలక్షన్ ద్వారా గ్యాస్ సరఫరా చేసేలా అధికారులు ప్రణాళిక రూపొందిస్తున్నారు. వంట కార్మికులకు గ్యాస్ సిలిండర్, స్టా ఉచితంగా అందిస్తుండగా గ్యాస్ మాత్రం కార్మికులే నింపుకోవాలి. భద్రాద్రి కొత్తగూడెం జిల్లాలో 1,316 పాఠశాలల్లో కట్టెల పొయ్యి మీద వండుతున్నట్లుగా గుర్తించి కనెక్షన్లు మంజూరు చేసింది. ఖమ్మం జిల్లాలో 1,189 పాఠశాలలకుగానూ ఇప్పటికే 53 పాఠశాలలకు కనెక్షన్లు ఉన్నట్లుగా గుర్తించారు. మిగతా 1,136 పాఠశాలలకు



అందించనున్నారు. **కేంద్ర బృందం పరిశీలించి..** గత నెలలో ప్రభుత్వ బడుల్లో మధ్యాహ్న భోజన పథకం అమలు తీరును కేంద్ర బృందం పరిశీలించింది. కట్టెల పొయ్యితో భోజనం తయారీ వల్ల మహిళా కార్మికులు పడుతున్న బాధలను చూసింది. పొగ వల్ల కార్మికులకే కాకుండా విద్యార్థులకు శ్వాసకోశ సమస్యలు వచ్చే ప్రమాదం ఉందని గ్రహించి ప్రభుత్వాలకు సూచించగా అమలుకు శ్రీకారం చుట్టారు. గ్యాస్ కనెక్షన్లతో భారంగా మారే అవకాశం ఉందని, రాయితీ కింద గ్యాస్ ఇవ్వాలని మహిళలు కోరుతున్నారు. ప్రభుత్వం గ్యాస్ కనెక్షన్లను పాఠశాలలకు అందిస్తోంది. అన్ని మండలాలకు ఉత్తర్వులు అందాయి. గ్యాస్ పొయ్యి, స్టా మాత్రమే సర్కారు ఇస్తుంది. అబ్రహం, ఎంఈఓ.

నజరానా ఊరిస్తున్నా.. నామమాత్రంగా స్పందన

కొత్తగూడెం: పునరుత్పాదక ఇంధన వనరుల వినియోగాన్ని ప్రోత్సహించేందుకు పీఎం సూర్యపుర, ముప్తే బిజిలీ యోజనలో భాగంగా చేపట్టిన ‘మోడల్ సోలార్ విలేజ్’ పథకం అందించిన ఫలితాలివ్వటం లేదు. సౌర విద్యుత్తు వినియోగంలో అధర్భంగా నిలిచిన గ్రామాలకు కేంద్ర ప్రభుత్వం రూ.కోటి నజరానా ప్రకటించినా.. ఆసక్తి అంతంతమాత్రంగానే ఉంది. ఖమ్మం, భద్రాద్రి జిల్లాల్లో 5వేల కంటే ఎక్కువ జనాభా కలిగిన 22 గ్రామాలు ఎంపికైనా సౌరపలకలు అమర్చేందుకు ప్రజల నుంచి స్పందన కొరవడింది. ఖమ్మం జిల్లాలో ఏప్రిల్ 4న పోటీలు మొదలవగా.. అక్టోబరు 3 వరకు కొనసాగనున్నాయి. ఎంపికైన ఎనిమిది గ్రామాల్లో 17 యూనిట్లతో తల్లాడ ప్రథమ స్థానంలో ఉండగా.. నేలకొండపల్లి (4), కందుకూరు(2), అన్నారగూడెం(2) రెండో స్థానంలో నిలిచాయి. మిగిలిన గ్రామాల్లో సౌరపలకలు అమర్చలేదు.

ఇదీ సంగతి.. 200 యూనిట్లలోపు వినియోగదారులుకు రాష్ట్ర ప్రభుత్వం ఉచితంగా విద్యుత్తు అందిస్తుండటం ‘మోడల్ సోలార్ విలేజ్’ పథకానికి ప్రతిబంధకంగా మారింది. గ్రామీణ ప్రాంతాల్లో సుమారు 80శాతం వినియోగదారులు 200 యూనిట్లలోపే విద్యుత్తును వాడుతుండటంతో సౌరపలకల ఏర్పాటుకు వారు ఆసక్తి కనబరచటం లేదు. వ్యాపార సముదాయాల నిర్వాహకులు, 200 యూనిట్ల కంటే ఎక్కువ విద్యుత్తు వినియోగించేవారు ముందుకొచ్చినా.. సిబిల్ స్కీర్ అవరోధంగా మారుతోంది. మూడు కిలోవాట్ల సోలార్ రూఫ్ టాప్ ఏర్పాటుకు రూ.1.45లక్షలు ఖర్చయితే అందులో కేంద్రం గరిష్టంగా రూ.78వేలు రాయితీ ఇస్తుంది. మిగిలిన మొత్తాన్ని వినియోగదారు చెల్లించాలి. ఇది గ్రామీణ ప్రాంతాల్లో సమస్యగా మారుతోంది. 5వేల జనాభాను ప్రాతిపదికగా తీసుకోవటంతో మండల కేంద్రాలు, పట్టణాలతో పోటీ పడలేమని గ్రామాలు చేతులెత్తేయాయి. 200 యూనిట్ల వరకు ఉచిత విద్యుత్తు, సిబిల్ స్కీర్ వంటి కారణాల వల్ల అందించిన స్థాయిలో సౌరపలకలను అమర్చటం లేదు. కొన్ని గ్రామాల్లో రిజిస్ట్రేషన్ ప్రక్రియ కొనసాగుతోంది. పోటీకాలం ముగిసాక ఎక్కడ ఎన్ని యూనిట్లు ఏర్పాటు చేశారనేది స్పష్టమవుతుంది. ఆజయ్యకుమార్, టీజీ రెడ్డి మేనేజర్

యూనివర్సిటీ.. కోరేది ఇదే..!

పాల్వంచలోని మన్మోహన్ సింగ్ ఎర్త్ సైన్స్ యూనివర్సిటీ ఆఫ్ తెలంగాణ (ఎంఈఎన్ యూటీ)లో ఆరేకర వసతులతో విద్యార్థులు, అధ్యాపకులు ఇబ్బందులు పడుతున్నారు. మంత్రి తుమ్మల నాగేశ్వరరావు, ఇన్ ఛార్జ్ ప్రొఫెసర్ ఛాన్సెలర్ (వీసీ) యోగితారాణ, సాంకేతిక విద్య కార్యదర్శి దేవసేన ఈనెల 23న ఇక్కడికి రానున్న నేపథ్యంలో ప్రభుత్వం, అధికారులు దృష్టి సారించాల్సిన అంశాలపై కథనం. **రూ.500 కోట్ల అవసరం..** యూనివర్సిటీకి 312 ఎకరాల విశాల స్థలం కలదు. దీని చుట్టూ ప్రహరీ నిర్మించాలి. ప్రస్తుతం బారికలకు 150 మంది సామర్థ్యంతో వసతిగృహం కొనసాగుతోంది. ఇందులో సుమారు 250 మంది బారికల సర్దుకుపోతున్నారు. 250 మంది సామర్థ్యం గల వసతిగృహంలో 380 మంది బాలురు ఉంటున్నారు. భవిష్యత్తు అవసరాల దృష్ట్యా 1,500 మంది బాలురు, 500 మంది బాలికలు ఉండేలా వేర్వేరుగా వసతిగృహాలు నిర్మించాలి. అకాడమిక్ బ్లాక్లు పది అవసరం. రెండు బస్సులు సమకూర్చాలి. అడ్మినిస్ట్రేటివ్ బ్లాక్స్, స్పోర్ట్స్ కాంప్లెక్స్, ఆడిటోరియం, ప్రవేశ ద్వారం, కొత్త కోర్సులకు అనుగుణంగా 200 మంది బోధన, 400 మంది బోధనేతర సిబ్బందికి కాన్వర్షన్ నిర్మాణాలు. విశ్వవిద్యాలయం కావటంతో అతిథిగృహం, పరీక్షల విభాగం, సెంట్రల్ లైబ్రరీ, అంతర్గత రోడ్లు, ఆరోగ్య కేంద్రం, విద్యుత్తు, తపాలా తదితర సేవలను అందుబాటులోకి తీసుకురావాలి. మొత్తమ్మీద వీటి నిర్మాణాలకు రూ.500కోట్లు అవసరమని విశ్వవిద్యాలయ అధికారులు అంచనా వేస్తున్నారు. కొత్త కోర్సులు మంజూరు సీపీఐఓ, ఈఈఓ, మైనింగ్, ఈసీఓ, ఐటీ కోర్సులతో ఇంజనీరింగ్ విద్యనందిస్తున్నారు. ఈ విద్యాసంవత్సరం నుంచి జియోలాజీ, ఎన్విరన్మెంట్ సైన్స్, జియో ఫిజిక్స్, జియో కెమిస్ట్రీ వంటి పీజీ, యూజీ కోర్సులు ప్రవేశపెట్టారు. ఒక్కో కోర్సులో 60 సిట్లు కేటాయించారు.

నిబంధనలు అతిక్రమిస్తే.. తైసెన్స్‌లు రద్దే

కరీంనగర్ : ఉరుకుల పరుగుల జీవితాలు, పెరుగుతున్న అవసరాలకు అనుగుణంగా ఇంటికో వాహనం ఉండాల్సిన పరిస్థితి ఏర్పడింది. అయితే వాహనాలు నడపాలంటే తప్పనిసరిగా డ్రైవింగ్ లైసెన్స్, వాహనానికి సంబంధించిన ఆర్సీ, ఇతర ప్రుపవ్‌త్రాలు ఉండాల్సిందే. కానీ చాలామంది ట్రాఫిక్ నిబంధనలు పాటించకుండా నడుపుతూ ప్రమాదాల బారిన పడుతున్నారు. ఇతరులకు ప్రమాదాలు చేస్తున్నారు. కొందరు మద్ద్యం తాగి వాహనం నడుపుతున్నారు. కేసు తీవ్రతను బట్టి పోలీసుల సిఫార్సు మేరకు లైసెన్స్‌లను తాత్కాలికంగా రద్దు చేస్తున్నారు..

పాఠశాల స్థాయి నుంచి అవగాహన

కరీంనగర్, పెద్దపల్లి, జగిత్యాల, రాజన్న సిరిసిల్ల జిల్లా కేంద్రాల్లో రవాణాశాఖ కార్యాలయాలు, హుజూరాబాద్, రామగుండం, కోరుట్లలో యూనిట్ కార్యాలయాలు సేవలందిస్తున్నాయి. వీటి పరిధిలో 2025 జనవరి 1 నుంచి ఇప్పటివరకు 164 మంది వాహనదారుల లైసెన్స్‌లు రద్దు చేశారు. నిబంధనలు అతిక్రమిస్తే కేసుల నమోదాతోపాటు తాత్కాలికంగా లైసెన్స్‌లు రద్దు చేస్తున్నారు. పాఠశాల స్థాయి నుంచే రోడ్డు భద్రతపై విద్యార్థులకు అవగాహన పెంచేలా ప్రభుత్వం చర్యలు తీసుకుంటోంది. ఒకసారి రద్దయితే తిరిగి లైసెన్స్ జారీ చేయకుండా



నిబంధనలు తీసుకురావడానికి కనరత్తు చేస్తోంది.

మైనర్ల వాహనం సడపాడు

18 ఏళ్లు నిండి డ్రైవింగ్ లైసెన్స్ ఉన్న వ్యక్తి మాత్రమే వాహనాలు నడపడానికి అనుమతి ఉంటుంది. చాలా మంది మైనర్లు వాహనాలు నడుపుతూ ప్రమాదాల బారిన పడుతున్నారు. అలా నడిపి ఏదైనా ప్రమాదం జరిగితే వాహనం ఇచ్చిన వ్యక్తి కూడా శిక్షార్హుడు అవుతాడని అధికారులు చెబుతున్నారు. వాహనాలను నడిపే విషయంలో పిల్లలకు వారి తల్లిదండ్రులు సరైన అవగాహన కల్పించకపోవడం, స్వయంగా వారే వాహనాలు ఇస్తుండటంతో ఈ పరిస్థితి నెలకొంటోంది.

తప్పనిసరిగా పాటించాల్సినవి

ద్విచక్రవాహనదారులు శిరప్రాణం ధరించాలి. ప్రయాణించేవారు సీటు బెల్ట్ పెట్టుకోవాలి. లైసెన్స్, వాహనానికి సంబంధించిన పత్రాలు ఉండాలి. ట్రాఫిక్ సిగ్నల్‌ను అనుసరించాలి. రహదారికి ఎడమ వైపు మాత్రమే వాహనం నడపాలి. నీ మద్ద్యం తాగి, ర్యాష్ డ్రైవింగ్, రాంగ్‌రూల్, డ్రిఫ్టింగ్‌డ్రైవింగ్ లాంటివి చేయరాదు.

చట్టరిత్యా చర్యలు..

ప్రాతి వాహనదారుడు నిబంధనల మేరకు వాహనాలు నడపాలి. లైసెన్స్, వాహన పత్రాలు తప్పనిసరిగా కలిగి ఉండాలి. మైనర్లకు ఎల్లీ పరిస్థితుల్లోనూ వాహనాలు ఇవ్వద్దు. నిబంధనలు పాటించని వాహనదారులపై చట్టరిత్యా కఠిన చర్యలు తీసుకుంటాం. - పెద్దింటి పురుషోత్తం, డిటీసీ

ఉమ్మడి జిల్లాలో వివరాలు...

జిల్లా లైసెన్స్‌లు రద్దు

కరీంనగర్ 59

జగిత్యాల 39

పెద్దపల్లి 42

రాజన్న సిరిసిల్ల 24

మనకూ ఔటర్ రింగ్ రైలు

భువనగిరి : ఇప్పటికే రెండు రైలు మార్గాలు.. నాలుగు జాతీయ రహదారులు.. యాదాద్రి భువనగిరి జిల్లా మీదుగా వెళ్తున్నాయి. త్వరలో ప్రాంతీయ వలయ రహదారి (ఆర్‌ఆర్‌ఆర్) రానుంది. హైదరాబాద్ బాహ్య వలయ రహదారికి 20 కి.మీ. దూరంలోనే జిల్లా ఉంది. ఈ నేపథ్యం రైలు రవాణా సౌకర్యాన్ని మరింత మెరుగుపరిచేందుకు రైల్వే శాఖ రూపొందించిన ఔటర్ రింగ్ రైలు ప్రాజెక్టుకు డిపీఆర్‌లో యాదాద్రి జిల్లా మీదుగా వెళ్తుంది. దేశంలోనే ప్రప్రథమంగా ఔటరు రైలు ప్రాజెక్టుకు రూపకల్పన చేశారు. సికింద్రాబాద్-కాజీపేట రైలు మార్గంలో వంగపల్లి-ఆలేరు మధ్య, బీబీనగర్-నడికుడి మార్గంలో వలిగొండ-రామన్నపేట మీదుగా ఈ మార్గం వెళ్తుంది. ఈ మేరకు దక్షిణ మధ్య రైల్వే రూపొందించిన డిపీఆర్‌లో ఈ స్టేషన్లు రానున్నాయి. ప్రాంతీయ వలయ రహదారి సమాంతరంగా ఈ ప్రాజెక్టు రానుంది. డ్రిఫ్ట్‌ఆర్‌కు 3-5 కి.మీ. దూరంలో రైలు మార్గం వెళ్తుంది. రవాణా వ్యవస్థను మరింత మెరుగుపరిచి ప్రాంతాల మధ్య దూరాన్ని తగ్గించే ఉద్దేశంతో జాతీయ రహదారుల విభాగం, రాష్ట్ర రోడ్డు భవనాల శాఖ సంయుక్తంగా ప్రాంతీయ వలయ రహదారి నిర్మాణం చేపడుతున్న విషయం విదితమే. హైదరాబాద్ మహానగరం చుట్టూ 361 కి.మీ. మీర వేయనున్న ప్రాంతీయ వలయ రహదారి జిల్లాలోని తుర్కపల్లి, యాదగిరిగుట్ట, భువనగిరి, వలిగొండ, చౌటుప్పల్ మీదుగా సుమారుగా 52 కి.మీ. వెళ్తుంది. భువనగిరి మండలం రాయగిరి వద్ద, చౌటుప్పల్‌లో ఇంటర్‌ఫేంజీ సర్కిళ్లు రానున్నాయి. ప్రతిపాదిత ఔటర్ రింగ్ రైలు కూడా దాదాపు ఇదే మార్గంలో వెళ్తుంది. డిపీఆర్‌లో చూపిన అలైన్‌మెంట్ ప్రకారం సికింద్రాబాద్-కాజీపేట రైలు మార్గంలో వంగపల్లి-ఆలేరు మధ్య, బీబీనగర్-నడికుడి మార్గంలో రామన్నపేట-వలిగొండ స్టేషన్ల మీదుగా వెళ్తుంది. ఈ ప్రాజెక్టులో పాత లైన్ మార్గంపై ఎత్తులో వంగపల్లి, వలిగొండ రైలు ఓవర్ రైలు (ఆర్వోఆర్) వంతెనలు వస్తాయి. భువనగిరి, చౌటుప్పల్ ప్రాంతంలో అనేక పరిశ్రమలు వెలుస్తున్నాయి. జాతీయ రహదారులపై రద్దీ కూడా రోజురోజుకు పెరుగుతోంది. రాజధానికి చుట్టూ సమాంతర రోడ్లు, రైలు మార్గంతో నగరంపై ఆత్మిడి తగ్గుతుందని ప్రభుత్వం అంచనా.

రైతుల గుండెల్లో రైళ్లు..

జిల్లా మీదుగా ఔటర్ రైలు మార్గం వేయనున్నట్లు అధికారిక సమాచారం వెలువడటంతో రైతుల తీవ్ర ఆందోళన చెందుతున్నారు. ఇప్పటికే ప్రాంతీయ వలయ రహదారికి భూసేకరణతో మనోవేదనకు గురై ఉన్న రైతులకు రామన్నపేట-వలిగొండ స్టేషన్ల మీదుగా వెళ్తుంది. ఈ ప్రాజెక్టులో పాత లైన్ మార్గంపై ఎత్తులో వంగపల్లి, వలిగొండ రైలు ఓవర్ రైలు (ఆర్వోఆర్) వంతెనలు వస్తాయి.

వంకర్లు తిప్పారు.. వరదలా ముంచారు



హైదరాబాద్: నీరు పల్లమెరుగు.. నిజం దేవుడెరుగు సామెత ను ఇరిగేషన్ అధికారులు మార్చిపోయినట్లున్నారు. అందుకే శరీరింగంపల్లి, ఖాజాగూడ, బయోడైవర్సిటీ ప్రాంతాల్లోని కాలనీల్లో కురిసే వాననీటిని తీసుకెళ్లే వరద నాలాల వెడల్పును మార్చారు. రియల్టర్లకు లాభం కలిగించేలా వాటిని అష్టవంకర్లు తిప్పారు. రూ.7.41కోట్ల వ్యయంతో కొద్దిసేల క్రితం నాలాలు నిర్మించారు. మూడురోజుల క్రితం కురిసిన భారీ వర్షాలకు వీటి సామర్థ్యం చాలకపోవడంతోకా లనీలు, జనావాసాలను వరద ముంచెత్తింది. బయోడైవర్సిటీ కూడలి వద్ద ప్రెస్బిటేరియన్ ఎదురుగా రెండుకార్డు మునిగిపోయాయి. ప్రవాహ తీరును గుర్తించకుండా మూతలు.. శరీరింగంపల్లి నుంచి ఖాజాగూడ వరకూ చెరువుల్లోకి మురుగు వెళ్తుకుండా డ్రైనేజ్ డైవర్షన్ పేరుతో జీహెచ్‌ఎంసీ వరదనీటి నాలాలను నిర్మించాలని నిర్ణయించింది. వీటి బాధ్యతను మేడ్చల్ జిల్లా నీటిపారుదలశాఖ అధికారులకు అప్పగించారు. వరద నాలాలు నిర్మించేప్పుడే వాటి సమీపంలోని రియల్ వెంపర్లు, బహుళ అంతస్తుల భవనాల ప్రహరీలను తొలగించకుండా నాలాల వెడల్పును తగ్గించారు.

ఉదాహరణకు ఒక చోట నాలా వెడల్పు పది అడుగులుంటే ఏడు అడుగులకు కుదించారు. ఇంతేకాదు... నాలా వెడల్పు అరు అడుగుల కంటే ఎక్కువగా ఉంటే.. నాలాకు స్లాబ్ వేయకూడదు. ఇందుకు విరుద్ధంగా నాలాలపై మూతలు వేశారు. ఇక్కడ.. ఇలా తగ్గించారు... హఫీజ్‌పేట ప్రకాశ్‌నగర్ సమీపంలోని కొత్తకుంట నుంచి ఈర్ల చెరువులోకి వెళ్లే నాలాను నాలుగైదు అడుగులకు కుదించారు. శ్రీదీప్తి నగర్ వద్ద నాలాలను చంపులు తిప్పారు. నల్లగండ్ల చెరువు కింద సహజంగా ఉన్న నాలాను మరో మార్గానికి తిప్పారు. ఈ చెరువులోకి వచ్చే వరద నాలాను మరో నిర్మాణం సన్న కోసం రెండు అడుగుల వెడల్పు తగ్గించారు. గోపి చెరువుకి వరదను తీసుకువచ్చే నాలాలను రియల్ నిర్మాణాల కోసం పూడ్చేశారు. మియాపూర్ కాయిదమ్మ చెరువులో మురుగు చేరకుండా ఫైవ్‌లైన్లు వేశారు. సరైన అలైన్‌మెంట్ లేక.. పైవుల్లోకి వెళ్లాల్సిన మురుగు తిరిగి చెరువులోకి చేరుతోంది.

శ్వాస కోల్పోతున్న ఛాతీ ఆసుపత్రి



అమీర్‌పేట : తెలంగాణతో పాటు పరిసర రాష్ట్రాలకు ప్రజలకు వైద్య సేవలు అందించడంలో కీలక పాత్ర పోషిస్తున్న ఎర్రగడ్డలోని ప్రభుత్వ ఛాతీ ఆసుపత్రి క్రమంగా ఉనికిని కోల్పోతుంది. 670 పడకల సామర్థ్యం కలిగిన ఈ ఆసుపత్రిలో ప్రస్తుతం 310 పడకలే ఉన్నాయి. వైద్యశాలలో తాగునీటి వసతి లేదు. క్షయ, ఛాతీ సమస్యలు, శ్వాసకోశ ఇబ్బందులు, అల్లర్ల తదితర వ్యాధులకు చికిత్స అందించగలిగే వైద్య నిపుణులు ఈ ఆసుపత్రిలో అందుబాటులో ఉన్నా దీని అభివృద్ధిని ఉన్నతాధికారులు పట్టించుకోవడం లేదన్న విమర్శలున్నాయి. స్పెషిలిస్ట్, కోవిడ్‌లకు సమర్థంగా చికిత్స అందించిన ఈ ఆసుపత్రిలో ప్రస్తుతం పడకల సంఖ్య తగ్గడంతో పాటు సౌకర్యాల లేమితో రోగులు ఇబ్బందులకు గురవుతున్నారు. భూగర్భ జలాలు అడుగంటిపోవడంతో బోర్లు ఎండిపోయాయి. దీంతో నిత్యం ట్యాంకర్ల ద్వారా సరఫరా చేస్తున్నా అవసరాలకు చాలడం లేదు.

చరిత్ర ఘనం.. ఉనికి ప్రశ్నార్థకం

నిజాం సర్కారు పాలనలో జాగిర్దారు ఫక్రంముల్క్ క్షయ ఆసుపత్రి ఏర్పాటు కోసం 70 ఎకరాలకు పైగా స్థలాన్ని అప్పటి ప్రభుత్వానికి ఇచ్చారు. దీంతో 670 పడకలతో నిజాం ప్రభుత్వం డిపీ ఆసుపత్రిని

ఏర్పాటు చేసింది. హైదరాబాద్ సంస్థానం భారత్‌లో విలీనమైన తరువాత ఛాతీ ఆసుపత్రి ప్రభుత్వ వైద్యశాలగానే కొనసాగుతోంది. నవాబు ఫక్రంముల్క్ తాను వినియోగించిన విలాసవంతమైన ఇర్రంనుమా ప్యాలెస్‌లోనే ఛాతీ ఆసుపత్రి కొనసాగింది. ఇది శిథిలమైపోవడంతో అక్కడి పడకలను ఎత్తివేశారు. సమీపంలో నిర్మించిన కొత్త భవనంతో పాటు వెనుక వైపు ఉన్న షెడల్‌లో మాత్రమే పడకలు కొనసాగుతున్నాయి. ఛాతీ ఆసుపత్రి ఆవరణలోని సుమారు 17 ఎకరాల స్థలంలో గత ప్రభుత్వం 1000 పడకలతో ప్రారంభించిన డిమ్స్ సూపర్ స్పెషాలిటీ ఆసుపత్రి నిర్మాణం పూర్తికావచ్చింది. ఈ క్రమంలో ఛాతీ ఆసుపత్రి అభివృద్ధిపై అధికారులు దృష్టి నిలపడం లేదు. రోగుల సంఖ్య అధికమే నిత్యం 450 మంది వరకు రోగులు చికిత్స కోసం వస్తున్నారు. వీరిలో 300 మంది వరకు ఇన్‌పేషెంట్లుగా ఉంటున్నారు. 200 మందికి పైగా వైద్య సిబ్బంది ఉన్నారు. పెద్దసంఖ్యలో శ్వాసకోశ వైద్య నిపుణులు ఉన్న ఏకైక ఆసుపత్రి ఇదే కావడం గమనార్హం. ఈ పరిస్థితిలో ఉన్నతాధికారులు స్పందించి ఆసుపత్రి అభివృద్ధికి చర్యలు చేపట్టాల్సిన అవసరముంది.

రూ.కోట్లలా వ్యయం.. పనుల్లో జాప్యం



కరీంనగర్ : కరీంనగర్ నగరపాలక సంస్థ పరిధిలో రూ.కోట్లు వెచ్చించి నిర్మించిన అభివృద్ధి పనులు మధ్యలోనే ఆగిపోయాయి. గత ప్రభుత్వ హయాంలో మంజూరు చేసిన పట్టణ ప్రగతి నిధులు పూర్తిగా నిలిచిపోవడంతో సమస్యలు మొదలయ్యాయి. రెండున్నర ఏళ్ల కిందట అధునిక హంగులతో కొత్త మార్కెట్లు, అమృత్ వర్షణి ఆడిటోరియం పనులు చేసేందుకు పట్టణ ప్రగతి, స్పార్డిన్‌టీ, సీఎంఎ నిధులను కేటాయించారు. కిసాన్‌నగర్, కల్లెక్టర్ క్యాంపు కార్యాలయం ఎదుట నిర్మించే సమీకృత మార్కెట్తోపాటు ఎస్సార్‌ర్ కళాశాల సమీపంలో ఆడిటోరియం నిర్మాణం పనులకు పట్టణ ప్రగతి, ముఖ్యమంత్రి హామీ నిధులను మంజూరు చేశారు. పద్మనగర్, కశ్మీర్‌గడ్డలోని పనులకు స్పార్డిన్‌టీ నిధులు కేటాయించారు. కశ్మీర్‌గడ్డలోని స్లాబ్ దశలో ఉంది. మిగతా చోట్ల పురోగతి కనిపించడం లేదు. వివాదాస్పదంగా కిసాన్‌నగర్ సమీకృత మార్కెట్ కిసాన్‌నగర్‌లోని సమీకృత మార్కెట్ నిర్మాణ పనులు 70 శాతం పూర్తయ్యాయి. అంచనాలకు మించి బిల్లులు రికార్డు చేయడం, ఎంటి పుస్తకం మాయం కావడంతో ఒక ఏకా ఇటీవల సస్పెండ్ అయ్యారు. కేటాయించిన నిధులతో పనులన్నీ పూర్తి చేసి ప్రారంభించాల్సి ఉండగా, అవేది లేకుండానే బిల్లులు రికార్డు చేయడం వివాదాస్పదంగా

మారింది. స్లాబ్‌లు, గోడలు, ప్లాట్‌ఫాంలు నిర్మించి వృథాగా వదిలేయడంపై ఎవర్యలు వ్యక్తమవుతున్నాయి. కిసాన్‌నగర్ సమీకృత మార్కెట్, అమృత వర్షణి ఆడిటోరియం నిర్మాణాలు నిలిచిపోవడంతో.. అసాంఘిక కార్యకలాపాలకు అడ్డాగా మారాయి. మందుబాబులు స్థావరాలను ఏర్పాటు చేసుకుంటున్నారు. నిత్యం గోడలు పగులకొడుతూ చిందరందర చేస్తున్నారు. ఎలా ఉన్నాయంటే.. రూ. 10.05 కోట్లతో కశ్మీర్‌గడ్డ రైతుబజారు స్థలంలో సమీకృత మార్కెట్ నిర్మాణ పనుల్లో భాగంగా స్లాబ్ వేసేందుకు సెంట్రీంగ్ పనులు చేస్తున్నారు. రూ.5.80 కోట్లతో కిసాన్‌నగర్‌లోని వ్యవసాయ మార్కెట్ స్థలంలో జీం1లో 146 దుకాణాలు, పార్కింగ్ వంటి సౌకర్యాలతో నిర్మించేందుకు స్లాబ్‌లు, దుకాణాల అరలు నిర్మించారు. ప్రస్తుతం ఈ పనులు నిలిచిపోయి పిచ్చి మొక్కలు పెరిగాయి. కల్లెక్టర్ క్యాంపు కార్యాలయం ఎదుట 2.31 ఎకరాల స్థలంలో మొత్తం 347 దుకాణాలతో నిర్మాణం చేపట్టాల్సి ఉంది. ప్రస్తుతం అరలు, గోడల పనులు చేస్తున్నారు. ఎస్సార్‌ర్ కళాశాల సమీపంలో నిర్మిస్తున్న ఆడిటోరియం పనులు అర్ధంతరంగా ఆగిపోయాయి.

ఆదాయ మార్గం.. జాతీయ పురస్కారం

గోదావరిఖని : పొదుపు మంత్రం సింగరేణి సంస్థకు జాతీయ స్థాయిలో పురస్కారం తెచ్చిపెట్టింది. దుబారా నియంత్రించే సంస్థ ఆదాయం పెంచే విధంగా చర్యలు చేపట్టడం ద్వారా సంస్థకు 2024 సంవత్సరానికి గాను ఇనిస్టిట్యూట్ ఆఫ్ కాస్ట్ అకౌంటెంట్స్ ఆఫ్ ఇండియా(ఐసీఎంఐఐ) జాతీయ స్థాయిలో తృతీయ బహుమతి ఇచ్చింది. ఇటీవల దిల్లీలో యాజమాన్యానికి పురస్కారాన్ని అందజేసింది.

18 గంటలు పనిచేసేలా..

సింగరేణి బొగ్గు ఉత్పత్తికి వినియోగించే యంత్రాల పనిగంటలు పెంచటంపై దృష్టి పెట్టింది. ముఖ్యంగా ఉపరితల గనుల్లో పనిచేసే



దంపర్లు, డోజర్లు, షాఫట్ యంత్రాలతో పాటు భూగర్భ గనుల్లోని కంటిన్యూస్‌మెన్, ఎస్టీఎల్, ఎల్‌హెచ్‌డి యంత్రాల పనిగంటలు పెంచే ప్రయత్నం చేస్తోంది. దీని ద్వారా ఉత్పత్తి వ్యయం తగ్గి అవకాశం ఉంది. ఈ పొదుపు చర్యలకు సింగరేణికి జాతీయ స్థాయిలో పురస్కారం లభించింది. గత కొంతకాలంగా యంత్రాల పనితీరుపై దృష్టి సారించిన సింగరేణి కనీసం రోజుకు 18 గంటలు పనిచేసే విధంగా చర్యలు చేపట్టింది. నష్టం పూడ్చటానికి.. భూగర్భగనుల ద్వారా గత ఐదేళ్లలో సంస్థకు రూ.13,093 కోట్ల నష్టం వాటిల్లింది. దీనిని అధిగమించేందుకు ఉపరితల గనుల్లో యంత్రాల పనిగంటలు పెంచారు. భూగర్భగనుల్లో ఉత్పత్తి వ్యయం తగ్గించటంతో పాటు లాభాలు అధిగమించేందుకు ఎస్టీఎల్, ఎల్‌హెచ్‌డి, కంటిన్యూస్ మెన్ యంత్రాల పనితీరును మరింత మెరుగుపర్చుతున్నారు.

కొత్త వారికి అవకాశం

సూర్యాపేట : రాష్ట్ర ప్రభుత్వం ఎన్నికల హామీల్లో భాగంగా పలు పథకాలను అమలు చేసింది. వీటిలో ప్రధానంగా మహాలక్ష్మిలో రూ.500కు వంటగ్యాస్, గృహజ్యోతిలో 200 యూనిట్ల లోపు ఉచిత విద్యుత్తు వంటివాటికి రేషన్ కార్డులు తప్పనిసరిగా ఉండాల్సి ఉంటుంది. కాగా పదేళ్లుగా రేషన్ కార్డులు మంజూరు కాకపోవడంతో గత, ప్రస్తుత ప్రభుత్వాల్లో వివిధ పథకాలకు అర్హులు దూరమయ్యారు. ప్రస్తుతం ప్రభుత్వం రేషన్ కార్డులు మంజూరు చేస్తుండటంతో లబ్ధిదారుల్లో ఆశలు చిగురించాయి. మహాలక్ష్మి, గృహజ్యోతి పథకాలకు దరఖాస్తు చేసుకునేందుకు రాష్ట్ర ప్రభుత్వం తాజాగా అవకాశం కల్పించింది. దీంతో లబ్ధిదారులు ఎంపీడీవో కార్యాలయాల్లో దరఖాస్తు చేసుకుంటున్నారు. జిల్లా వ్యాప్తంగా 3.24 లక్షల మంది అర్హులు ఉండగా అందులో కేవలం 1.62 మందికి మాత్రమే మహాలక్ష్మి,



గృహజ్యోతి పథకాలు వర్తిస్తున్నాయి. మిగతా వారు దరఖాస్తు చేసుకున్నా అమలు కాలేదు. ఎంపీడీవో, కలెక్టరేట్ కార్యాలయాల చుట్టూ తిరిగినా ఫలితం లేకుండాపోయింది. కాగా కొత్తగా రేషన్ కార్డులు స్వీకరించిన వారి నుంచి దరఖాస్తులు తీసుకుంటుండటంతో మరోమారు దరఖాస్తు చేసుకుంటున్నారు.

దరఖాస్తులు స్వీకరిస్తున్నాం

-శ్రీనివాస్‌రెడ్డి, ఏఎస్‌వో, సూర్యాపేట

మహాలక్ష్మి పథకానికి సంబంధించి దరఖాస్తులు స్వీకరిస్తున్నాం. అర్హులు ఎంపీడీవో కార్యాలయాల్లో దరఖాస్తు చేసుకోవాలి. ప్రభుత్వం నుంచి అనుమతులు రాగానే కొత్తగా రేషన్ కార్డులు పొందిన వారికి ఇవి వర్తిస్తాయి. లబ్ధిదారులు ఆందోళన చెందాల్సిన అవసరం లేదు.

వైద్యుల కారితే.. రంగుల వెత

భువనగిరి : జిల్లాలో ఆరోగ్య కేంద్రాలను వైద్యులు, సిబ్బంది ఖాళీలు వేధిస్తున్నాయి. మొత్తం 21 ప్రాథమిక ఆరోగ్య కేంద్రాలు, భువనగిరి పట్టణంలో ఒక అర్బన్ హెల్త్ సెంటర్ ద్వారా రోగులకు వైద్యసేవలు అందిస్తున్నాయి. ఒక్కో పీహెచ్‌సీలో సగటున 100 మందికి పైగా రోగులు వస్తున్నారు. పూర్తిస్థాయి వైద్యులు లేక రోగులు ఇబ్బందులు పడుతున్నారు. 24 గంటల వైద్యం అందించే ఆరోగ్య కేంద్రాల్లోనూ ఇదే పరిస్థితి. మధ్యమేవా వ్యాధిగ్రస్తులకు ఇస్తులిన్ కూడా అందుబాటులో లేదు. జిల్లాలోని పీహెచ్‌సీలో 'స్కాన్‌టెడ' పరీక్షలన అంశాలు ఇవీ..రాజ్‌పేట మండల కేంద్రంలోని 24 గంటల వైద్య కేంద్రంలో ఒక్కడే వైద్యుడు సేవలు అందిస్తున్నారు. గైనకాలజిస్ట్ పోస్టు భర్తీ కావల్సి ఉంది. జిల్లాలోని మారుమూల మండలం ఇది. ఇక్కడ సాయంత్రం వేళల్లో అత్యుపాధ్యాయశ్రాలు, పాము, తేలు కాటు ఘటనలు ఎక్కువగా జరుగుతుంటాయి. రాత్రి వేళల్లో స్లాఫ్ సర్పు వైద్యం అందిస్తున్నారు.యాదగిరిగుట్ట పీహెచ్‌సీకి నిత్యం వంద మందికి పైగా రోగులు వస్తుంటారు. ఇద్దరు వైద్యుల్లో ఇటీవల ఒకరు పీజీ కోర్సుకు వెళ్లారు. దీంతో ఒక వైద్యుడితోపాటు సూపర్‌వైజర్ (మేల్) ఖాళీగా ఉన్నాయి. స్థానికులను, దేవస్థానానికి వచ్చే భక్తులను పరీక్షించడం కష్టంగా మారింది. గుండప్పతో మసాంబుపేటలో వైద్యుల పోస్టు భర్తీ చేయాల్సి ఉంది. ఆత్మకూరు(ఎం) 24 గంటల పీహెచ్‌సీలో ఇద్దరికినా ఒక్క వైద్యుడే ఉన్నారు. ఆదివారం, ఇతర సెలవు రోజులు, అధికారుల సమావేశాలు, సమీక్షలు ఉన్న రోజుల్లో సిబ్బంది వైద్యం రోగులకు దిక్కుపడతోంది. భువనగిరి అర్బన్‌కాలనీలోని అర్బన్ హెల్త్‌సెంటర్(యూ హెచ్‌సీ) ఆర్థ్ భవనంలో కొనసాగుతోంది. ఇక్కడ ప్రాథమిక ఆరోగ్య సేవలు మాత్రమే అందుతున్నాయి. 24 గంటల వైద్యసేవలు అందించాలని కానీ వాసులు కోరుతున్నారు. ప్రతి సోమవారం గర్భిణీలకు వైద్యసేవలతో పాటు ఎన్‌సీడీ శిబిరం, వ్యాక్సిన్‌షన్ అందిస్తున్నట్లు వైద్యాధికారి డాక్టర్ నిరోష్ తెలిపారు. మోత్యూరు పీహెచ్‌సీలో తాగునీరు లేక రోగులు, సిబ్బంది ఇబ్బందులు పడుతున్నారు. మూడేళ్ల కింద మరమ్మత్తులకు గురైన నీటికుర్చీ యంత్రం బాగుచేయించడంలేదు. ఇక్కడ ముగ్గురు డాక్టర్లు ఉండాలి ఉండగా ఒకరిని రెండేళ్ల క్రితం భువనగిరి యూహెచ్‌సీకి డిప్యూటీషన్‌పై పంపారు. ఎంపీహెచ్‌ఎస్ (మేల్) పోస్టు, ఎంపీహెచ్‌ఈఓ, స్పెషిలైస్ట్ పోస్టులు ఏదాదాగా ఖాళీగా ఉన్నాయి.

వర్షాలపై అధికారులతో

సీఎం రేవంత్ సమీక్ష

భారీ వర్షాలు.. ఎలాంటి పరిస్థితులు వచ్చినా ఎదుర్కోవాలి: సీఎం రేవంత్ ఆదేశం

దిల్లీ: తెలంగాణలో భారీ వర్షాలు కురుస్తున్న నేపథ్యంలో అధికార యంత్రాంగాన్ని సీఎం రేవంత్ రెడ్డి అప్రమత్తం చేశారు. దిల్లీ పర్యటనలో ఉన్న సీఎం.. అక్కడి నుంచే సీఎంవో అధికారులతో మాట్లాడారు. అన్ని జిల్లా కలెక్టర్లు, వివిధ విభాగాల అధికారులు సమన్వయంతో పనిచేసేలా దిశానిర్దేశం చేయాలని ఆదేశించారు. “లోతట్టు ప్రాంతాల్లో సహాయక చర్యలు చేపట్టాలి. నీటి ఉద్భూతి ఉన్న ప్రాంతాల్లో ప్రజలను అప్రమత్తం చేయాలి. ఆస్తి, ప్రాణ నష్టం జరగకుండా అన్ని జాగ్రత్తలు తీసుకోవాలి. ఎలాంటి పరిస్థితులు వచ్చినా ఎదుర్కొనేందుకు సిద్ధంగా ఉండాలి. ప్రజలకు సాయం చేసేందుకు అధికారులు జిల్లాల్లోనే అందుబాటులో ఉండాలి” అని సీఎం రేవంత్ ఆదేశించారు.



తన పుట్టిన రోజు సందర్భంగా భారత రాష్ట్ర సమితి కార్యనిర్వాహక అధ్యక్షుడు కేటీఆర్.. తన తల్లిదండ్రులు కేటీఆర్, శోభ ఆశీర్వాదం తీసుకున్నారు. వారి కాళ్లకు ఆయన నమస్కరించారు. మరోవైపు తెలంగాణ భవన్లో కేటీఆర్ జన్మదిన వేడుకలను ఘనంగా నిర్వహించారు. పార్టీ నేతలు, కార్యకర్తల మధ్య కేటీఆర్ కేక్ కట్ చేశారు. వివిధ జిల్లాల నుంచి పెద్ద ఎత్తున కార్యకర్తలు తెలంగాణ భవన్కు తరలివచ్చి ఆయనకు బర్త్ డే విషెస్ తెలిపారు.

ఫిన్టెక్, స్టార్ట్ మెంబిల్ ఆవిష్కరణలకు ప్రపంచ కేంద్రంగా వ్యూచర్ సిటీ: మంత్రి శ్రీధర్బాబు

హైదరాబాద్: తెలంగాణ ఆర్థిక వ్యవస్థను 2047 నాటికి 3 టిలియన్ డాలర్లకు చేర్చడమే ప్రభుత్వ సంకల్పమని, ఈ లక్ష్య సాధనలో పాలుపంచుకోవాలని యూపీఈ పారిశ్రామికవేత్తలను రాష్ట్ర ఐటీ, పరిశ్రమల మంత్రి దుద్దిళ్ళ శ్రీధర్బాబు కోరారు. హెచ్ఐసీలో యూపీఈ, రాష్ట్ర ప్రభుత్వం సంయుక్తంగా నిర్వహిస్తున్న ‘ఇన్వెస్ట్పియా గ్లోబల్’ అంతర్జాతీయ పెట్టుబడుల నదస్సును ఆయన ప్రారంభించి ప్రసంగించారు. భౌగోళికంగా చిన్నదైనా.. ఆశయాలు, ఆచరణలో తెలంగాణ చాలా పెద్దదని అన్నారు. “2024 - 25లో జీఎస్డిపీలో 8.2 శాతం వృద్ధి నమోదైంది. ఇది జాతీయ సగటు కంటే ఎక్కువ. దేశ జీడిపీలో తెలంగాణ వాటా 5 శాతానికి పైగా ఉంది. రాష్ట్రంలో డ్రై పోల్స్, మల్టీమోడల్ లాజిస్టిక్స్ పార్కులు, పారిశ్రామిక కారిడార్ల విస్తరణకు ప్రణాళికలు రూపొందించాం. నెట్-జీరో పారిశ్రామిక పార్కులు, ఈవీ జోన్లు, గ్రీన్ లాజిస్టిక్ హబ్లు, రీజినల్ రింగ్ రోడ్లు (ఆర్ఆర్ఆర్), మెట్రో ఫేజ్ - 2 వంటి ప్రాజెక్టులు పారిశ్రామికాభివృద్ధికి మరింత ప్రోత్సాహం ఇవ్వనున్నాయి. అంతర్జాతీయ ప్రమాణాలతో అభివృద్ధి చేయబోతున్న వ్యూచర్ సిటీ.. ఫిన్టెక్, క్లౌడ్-టెక్, స్టార్ట్ మెంబిల్ ఆవిష్కరణలకు ప్రపంచ కేంద్రంగా మారబోతోంది. డేటా సెంటర్లు, గ్లోబల్ క్యాపబిలిటీ సెంటర్లు, ఏబి ల్యాబ్లు, ఏరోస్పేస్ క్లస్టర్లో వేగవంతమైన వృద్ధి నమోదవుతోంది. ఏడాదవస్తే వ్యవధితో కొత్తగా 3.2 లక్షల కోట్లకు



పైగా పెట్టుబడులను ఆకర్షించాం. 2024 - 25 ఆర్థిక సంవత్సరంలో యూపీఈకి తెలంగాణ ఎగుమతులు 2.5 రెట్లు పెరిగాయి. ఇందులో ఫార్మా, ఏరోస్పేస్, డిజిటల్ సేవలు, ఫుడ్ ప్రాసెసింగ్ కీలక పాత్ర పోషించాయి. ఇప్పటికే యూపీఈకి చెందిన లులు గ్రూప్, డీపీ వర్లర్, నాఫ్కో వంటి కంపెనీలు ఇక్కడ పెట్టుబడులు పెట్టాయి. మరింత మంది పారిశ్రామికవేత్తలు ముందుకు రావాలి. యూపీఈ మాదిరిగానే తెలంగాణ కూడా సమయం, నమ్మకం, పరివర్తనకు విలువ ఇస్తుంది. ఇక్కడ ఏబి, లైఫ్ సైన్స్, గ్రీన్ హైడ్రోజన్, లాజిస్టిక్స్, ఫుడ్ ప్రాసెసింగ్, ఆగ్రో ఎగుమతులు, ఏరోస్పేస్, డిఫెన్స్ తయారీ రంగాల్లో మంచి అవకాశాలు ఉన్నాయి” అని మంత్రి శ్రీధర్బాబు అన్నారు.

తెలంగాణలో రెండు రోజులు భారీ వర్షాలు

హైదరాబాద్: ఉత్తర బంగాళాఖాతం మధ్య ప్రాంతంలో ఏర్పడిన అల్పపీడనం కారణం గా తెలంగాణలో ఇవాళ, రేపు భారీ వర్షాలు కురిసే అవకాశముందని వాతావరణ శాఖ వెల్లడించింది. అన్ని జిల్లాల్లో తేలికపాటి నుంచి మోస్తరు వర్షాలు కురుస్తాయని, అక్కడక్కడ ఉరుములు మెరుపులు, ఈదురు గాలులతో కూడిన భారీ వాన పడుతుందని పేర్కొంది. ఇవాళ(గురువారం) జయశంకర్ భూపాలపల్లి, ములుగు, భద్రాద్రి కొత్తగూడెం, సూర్యాపేట, మహబూబాబాద్, వరంగల్, హనుమకొండ జిల్లాల్లో భారీ వర్షాలు కురిసే అవకాశం ఉందంటూ.. ఆయా జిల్లాలకు వాతావరణ శాఖ ఎల్లో అలర్ట్ జారీ చేసింది. శుక్రవారం ఆదిలాబాద్, కుమరంభీం ఆసిఫాబాద్, మంచిర్యాల, నిర్మల్, నిజామాబాద్, జయశంకర్ భూపాలపల్లి, ములుగు, భద్రాద్రి కొత్తగూడెం,



ఖమ్మం, వరంగల్, హనుమకొండ, జనగాం, మెదక్, కామారెడ్డి జిల్లాలకు భారీ వర్ష సూచన ఉందని, గంటకు 30 నుంచి 40కి.మీ వేగంతో ఈదురుగాలులు వీస్తాయని పేర్కొంటూ.. ఆయా జిల్లాలకు ఎల్లో అలర్ట్ జారీ చేసింది.



ఒక్కోసారి చిన్న చిన్న పొరపాట్లే.. భారీ కుంభకోణాలను, దొంగతనాలను బయటపెడుతుంటాయి. కర్ణాటకలోని కలబురిగిలో ఇదే తరహా ఘటనే చోటు చేసుకుంది. పావ్ భాజీ తినాలన్న కోరిక.. దాదాపు రూ. 2.15 కోట్ల దొంగతనాన్ని బయటపెట్టింది. జూలై 11న జరిగిన ఈ ఘటనకు సంబంధించిన వివరాలను పోలీసులు తాజాగా వెల్లడించారు. కలబురిగిలోని మారాత్తుల్లా మాలిక్కు చెందిన బంగారు దుకాణంలో పట్టవగలే నలుగురు వ్యక్తులు చోరీకి పాల్పడ్డారు. ప్రధాన సూత్రధారి ఫరూక్ అహ్మద్ మాలిక్ దుకాణం బయట గమనిస్తుండగా.. మిగతా ముగ్గురూ మాస్కులు ధరించి లోపలికి వెళ్లి.. యజమాని కాళ్ళు, చేతులు కట్టేసి.. తుపాకీతో బెదిరించి బలవంతంగా లాకర్ ఓపెన్ చేయించారు. డబ్బు, బంగారంతో అక్కడి నుంచి పరారయ్యారు.

పట్టించిన పావ్ భాజీ... మారాత్తుల్లా మాలిక్ ఫిర్యాదుతో కేసు నమోదు చేసిన పోలీసులు, ప్రత్యేక బృందాలను ఏర్పాటు చేసి దర్యాప్తు చేపట్టారు. దుకాణం ముందున్న సీసీటీవీ ఫుటేజీలను పరిశీలించగా.. లోపలి నుంచి వచ్చిన ముగ్గురు నిందితులు, బయట ఉన్న ఫరూక్ అహ్మద్ దగ్గరికి వచ్చి.. ఏదో మాట్లాడారు. అక్కడి నుంచి నలుగురూ కలిసి వెళ్లిపోయారు. కొంత దూరం వెళ్లిన ఫరూక్ మళ్లీ వెనక్కి వచ్చి ప్లీట్

పావ్ భాజీ తిన్నాడు. దుకాణదారుకు రూ.30 ఫోన్ చేశాడు. అదే అతడిని పట్టించింది. ఆ లావాదేవీ ద్వారా ఫోన్ నెంబర్ ను గుర్తించిన పోలీసులు.. అతడిని అదుపులోకి తీసుకొని విచారించగా.. దాదాపు 3 కిలోల బంగారం, కొంత నగదును దొంగిలించినట్లు అంగీకరించాడు. అయితే.. పోలీసులు మళ్లీ తన దుకాణంపైనే సోదాలు నిర్వహిస్తారేమన్న భయంతో కేవలం 805 గ్రాముల బంగారం, కొంత నగదు పోయినట్లు మారాత్తుల్లా ఫిర్యాదు చేశారని పోలీసులు తెలిపారు. అతడిని కూడా విచారిస్తున్నట్లు తెలుస్తోంది.

మరోవైపు ఫరూక్ అహ్మద్ కూడా ఓ బంగారు దుకాణాన్ని నిర్వహిస్తున్నాడు. అయితే, వ్యాపారంలో దాదాపు రూ.40 లక్షల వరకు నష్టపోయాడు. వాటి నుంచి బయటపడాలనే ఉద్దేశంతోనే.. ఇతర నేరగాళ్లతో జట్టు కట్టి దోపిడీకి వస్తానని వచ్చినట్లు పోలీసులు భావిస్తున్నారు. దోపిడీ జరిగిన వెంటనే కొంత బంగారాన్ని కరిగించినట్లు తెలుస్తోంది.

నిందితుడి నుంచి 2.865 కేజీల బంగారు ఆభరణాలు, రూ.4.80 లక్షల నగదును స్వాధీనం చేసుకున్నట్లు పోలీస్ కమిషనర్ తెలిపారు. మిగతా నిందితుల కోసం గాలిస్తున్నట్లు పేర్కొన్నారు.

ప్రజల ఒత్తిడితోనే కులగణనకు మోటి ప్రభుత్వం అంగీకారం: ఖర్గే



హైదరాబాద్: తెలంగాణలో కాంగ్రెస్ పార్టీ సామాజిక న్యాయం 2.0 ఉద్యమాన్ని ప్రారంభించిందని ఏఐసీసీ అధ్యక్షుడు మల్లికార్జున ఖర్గే అన్నారు. ఈ మేరకు ఆయన ‘ఎక్స్’లో పోస్టు చేశారు. బలహీన వర్గాల కోసమే ఈ న్యాయ పోరాటమన్నారు. రాహుల్ గాంధీ నాయకత్వంలో సామాజిక న్యాయం కోసం కాంగ్రెస్ నిరంతరం పోరాటం చేస్తుందని చెప్పారు. దశాబ్దాలుగా అణచివేతకు గురైన ఎస్సీ, ఎస్టీ, ఓబీసీ, ఈడబ్ల్యూఎస్ వర్గాల ప్రజల గొంతుగా కాంగ్రెస్ పార్టీ పని చేస్తుందని పేర్కొన్నారు. దేశ జనాభాలో మెజారిటీగా ఉన్నా.. కార్పొరేట్ బోర్డులు, న్యాయవ్యవస్థ, బ్యూరోక్రసీ, ఉన్నత విద్యా సంస్థల్లో వివక్ష కొనసాగుతోందన్నారు. కేంద్ర విశ్వవిద్యాలయాల్లోనూ అన్యాయం జరుగుతోందన్నారు. “దేశవ్యాప్తంగా జాతీయ కుల గణాంకాల సమీక్ష జరపాలని కాంగ్రెస్ డిమాండ్ చేస్తోంది. ప్రజల ఒత్తిడితోనే కులగణనకు మోటి ప్రభుత్వం అంగీకారం తెలిపింది. కానీ, 50 శాతం రిజర్వేషన్ పరిమితిని తొలగించలేదు. తెలంగాణలో శాస్త్రీయంగా నిర్వహించిన సామాజిక, ఆర్థిక సర్వే దేశానికి ఆదర్శం కావాలి. బీసీ బిల్లు ప్రస్తుతం రాష్ట్రపతి ఆమోదం పొందాల్సి ఉంది. ఈ చరిత్రాత్మక ప్రయత్నంలో కృషి చేసిన విశ్రాంత న్యాయమూర్తి జస్టిస్ బి.సుధర్శన్ రెడ్డి నేతృత్వంలోని బృందానికి కృతజ్ఞతలు. కాంగ్రెస్ పార్టీ రాష్ట్ర అధ్యక్షుడు, తెలంగాణ సీఎం, డిప్యూటీ సీఎం, మంత్రిమండలి, ఎంపీలకు ప్రత్యేక అభినందనలు” అని మల్లికార్జున ఖర్గే తెలిపారు.



తెలంగాణ భవన్లో కేటీఆర్ జన్మదిన వేడుకలు

హైదరాబాద్: భారత రాష్ట్ర సమితి కార్యనిర్వాహక అధ్యక్షుడు కేటీఆర్ జన్మదిన వేడుకలు తెలంగాణ భవన్లో ఘనంగా నిర్వహించారు. పార్టీ నేతలు, కార్యకర్తల మధ్య కేటీఆర్ కేక్ కట్ చేశారు. వివిధ జిల్లాల నుంచి పెద్ద ఎత్తున కార్యకర్తలు తెలంగాణ భవన్కు తరలివచ్చి ఆయనకు బర్త్ డే విషెస్ తెలిపారు.

వారందరికీ కేటీఆర్ ధన్యవాదాలు తెలిపారు. తనను అభిమానించే వారి ప్రేమ, ఆశీర్వాదాలతో మరింత ఉత్సాహంగా ప్రజాసేవలో పాల్గొంటానని చెప్పారు.

ఈ వేడుకల్లో మాజీ మంత్రులు మల్లారెడ్డి, ప్రశాంత్ రెడ్డి, లక్ష్మారెడ్డి, మాజీ ఎమ్మెల్యే బాల్క సుమన్ తదితరులు పాల్గొన్నారు.

మీలా ట్యాపింగ్ చేయాల్సిన అవసరం మా సీఎంకు లేదు: ఆది శ్రీనివాస్



హైదరాబాద్: ఫోన్ ట్యాపింగ్ చేస్తున్నట్లు భారత రాష్ట్ర సమితి నేతలు ప్రభుత్వంపై ఆరోపణలు చేస్తున్నారు.. ఆ అవసరం తమ నాయకుడు, సీఎం రేవంత్ రెడ్డికి లేదని ప్రభుత్వ విప్ ఆది శ్రీనివాస్ అన్నారు. రేవంత్ సమర్థుడని చెప్పారు. గాంధీ భవన్లో నిర్వహించిన మీడియా సమావేశంలో ఆది శ్రీనివాస్ మాట్లాడారు. “ప్రజాస్వామ్యం ఉన్న పార్టీ మాది. కాంగ్రెస్ ప్రభుత్వం అంటే ప్రజా ప్రభుత్వం. మా మంచి పాలనను ఓర్వలేక విష ప్రచారం చేస్తున్నారు. ప్రతిపక్ష పాత్ర కూడా కేసీఆర్ సరిగా నిర్వహించలేకపోతున్నారు. ఇప్పటికే భారాసకు ప్రజలు బుద్ధి చెప్పారు. స్థానిక సంస్థల ఎన్నికల్లోనూ ఇదే జరుగుతుంది. ఫామ్ హౌస్ కే పరిమితమవుతూ విమర్శించడం సరికాదు. మీలా ట్యాపింగ్తో రాజకీయాలు చేయాల్సిన అవసరం మా ముఖ్యమంత్రికి లేదు. మాకు మా నాయకుల మీద నమ్మకం, విశ్వాసం ఉంది. గత ప్రభుత్వంలో భార్యాభర్తలు, సినీతారలు, జడ్జిలు మాట్లాడిన కాల్స్ ట్యాప్ చేశారు.” అని ఆది శ్రీనివాస్ అన్నారు.

అహ్మదాబాద్లో జరిగిన ఎయిరిండియా విమాన ప్రమాద ఘటన ప్రతిఒక్కరిని దిగ్భ్రాంతికి గురిచేసింది. ఆ ప్రభావం పైలట్లపై చూపించింది. దాంతో ఆ సంస్థకు చెందిన 100 మందికిపైగా పైలట్లు సిక్లివ్ తీసుకున్నారు. ఈ విషయాన్ని పార్లమెంట్కు కేంద్రం వెల్లడించింది. “గత నెల 12వ తేదీన జరిగిన దుర్ఘటన తర్వాత ఎయిరిండియాలో సిక్లివ్ సంఖ్యలో పెరుగుదల కనిపించింది. నాలుగురోజుల వ్యవధితో ఆ సెలవులు తీసుకున్నవారి సంఖ్య 112గా ఉంది. వారిలో 51 మంది కమాండర్లు, 61 మంది ఫస్ట్ ఆఫీసర్లు ఉన్నారు” అని పౌర విమానయాన శాఖ సహాయమంత్రి మరత్ ధర్ లోక్ సభకు వెల్లడించారు. అలాగే 2023లో విమానయాన సంస్థలకు ఇచ్చిన నోటీసుల గురించి ప్రస్తావించారు. సిబ్బందికి వైద్య పరీక్షల సమయంలో త్వరితగతిన మానసిక ఆరోగ్యాన్ని అంచనా వేయడానికి కావాల్సిన పద్ధతులు ఉండాలని వాటిల్లో పేర్కొన్నట్లు వెల్లడించారు. ఏదైనా సమస్య ఉత్పన్నమైనప్పుడు విమానయాన సిబ్బంది, ఎయిర్ట్రాఫిక్ కంట్రోల్ ఆఫీసర్లకు సహాయం చేసేందుకు వీరే సపోర్ట్ గ్రూపులను ఏర్పాటు చేయాలని ఆ సమయంలో సలహాఇచ్చారు. అహ్మదాబాద్ నుంచి లండన్ బయల్దేరిన ఎయిరిండియా ఏఐ171 విమాన ప్రమాదంలో 241 మంది చనిపోయారు. అది భవనంపై కుప్పకూలడంతో మొత్తం మృతల సంఖ్య 260కి చేరింది. ఈ నేపథ్యంలో డైరెక్టరేట్ జనరల్ ఆఫ్ సివిల్ ఏవియేషన్ కీలక చర్యలు చేపడుతున్నట్లు తెలుస్తోంది. ముఖ్యంగా విమానాల్లో భద్రత, సిబ్బంది వ్యవహారాలపై కఠినంగా వ్యవహరిస్తున్నట్లు సమాచారం. ఇందులో భాగంగా ఎయిరిండియాకు తాజాగా నాలుగు షోకాజ్ నోటీసులు జారీ చేసింది. క్యాబిన్ సిబ్బంది విశ్రాంతి, శిక్షణా నిబంధనలు, నిర్వహణ కార్యకలాపాలకు సంబంధించి ఉల్లంఘనలు జరిగిన అంశాన్ని ఎయిరిండియా అంగీకరించినట్లు తెలుస్తోంది.



ఎయిరిండియా విమాన దుర్ఘటన..

112 మంది పైలట్ల సిక్లివ్